

Brussell, 5 ta' Diċembru 2019
(OR. en)

14518/1/19
REV 1

CADREFIN 387
RESPR 55
POLGEN 189
FIN 773

NOTA

minn:	Presidenza
lil:	Kunsill
Sugġett:	Qafas Finanzjarju Pluriennali (QFP) 2021-2027: Kaxxa ta' Negożjar biċ-ċifri

1. Fil-kuntest tad-diskussjonijiet dwar il-Qafas Finanzjarju Pluriennali li jmiss, il-Presidenza tipprezenta lid-delegazzjonijiet Kaxxa ta' Negożjar biċ-ċifri.
2. Il-Presidenza kienet iggwidata mill-mandat tal-Kunsill Ewropew kif ukoll mill-prinċipju tas-simplifikazzjoni u l-kjarifika.
3. Il-Kaxxa ta' Negożjar hija mfassla u żviluppata taħt ir-responsabbiltà tal-Presidenza. Għaldaqstant mhija vinkolanti fuq l-ebda delegazzjoni. In-negożjati jkomplu jiġu ggwidati mill-prinċipju li xejn mhu maqbul qabel ma kollox ikun maqbul.

4. Il-Kaxxa ta' Negożjar biċ-ċifri tippreżenta livell ġenerali ta' EUR 1 087 biljun għall-perijodu 2021-2027, li jirrappreżenta 1.07 % tad-DNG tal-UE. Biex titwitta t-triq lejn kompromess ibbilanċjat, għandha titqies l-Unjoni Ewropea futura ta' 27 Stat Membru. Hawnhekk, huwa possibbli wkoll li riżorsi proprji godda jkollhom rwol. Il-livell ġenerali ppreżentat fil-Kaxxa ta' Negożjar jippermetti lill-Unjoni biex tirrispondi għal prioritajiet u sfidi godda kif ukoll salvagwardji ta' finanzjament għall-Politika Agrikola Komuni modernizzata u għall-Politika ta' Koeżjoni orjentata lejn il-futur. Il-Kaxxa ta' Negożjar biċ-ċifri terġa' tibbilanċja wkoll l-ishma bejn l-oqsma ta' politika ewlenin, bi prioritajiet godda/programmi oħra li jiffurmaw l-oġġla sehem tal-QFP futur.
5. Barra minn hekk, il-Kaxxa ta' Negożjar tinkludi għażliet imnaqqsa f'diversi partijiet u proposti li jmxu n-negożjati 'l quddiem u jillimitaw l-għadd ta' kwistjonijiet li jehtieg li jigu ttrattati fl-istadju finali tan-negożjati.
6. Il-Kaxxa ta' Negożjar biċ-ċifri ser tiġi ppreżentata fil-COREPER fl-4 ta' Diċembru 2019 kif ukoll fil-Kunsill Affarijiet Ġenerali tal-10 ta' Diċembru 2019, qabel il-Kunsill Ewropew ta' Diċembru.
7. B'segwitu għad-diskussjonijiet tal-Kunsill, il-hidma titmexxa 'l quddiem mill-President tal-Kunsill Ewropew bil-għan li jintlaħaq ftehim finali.

I. ORIZZONTALI

1. Il-QFP il-ġdid ser ikopri seba' snin bejn l-2021 u l-2027. Il-baġit ser jippermetti lill-Unjoni Ewropea twieġeb għall-isfidi attwali u futuri u tissodisfa l-prijoritajiet politiċi tagħha, fid-dawl tal-Pjan Direzzjonali ta' Bratislava, kif ukoll tad-Dikjarazzjonijiet ta' Ruma u ta' Sibiu u l-Aġenda Strategika tal-UE għall-2019-2024. Dan ikopri politiki godda u dawk stabbiliti, inkluż il-Koeżjoni u l-Agrikoltura. Il-prijoritizzazzjoni stretta ta' riżorsi, il-flessibbiltà u l-imparzjalità huma prinċipji gwida, filwaqt li titqies il-kapaċità finanzjarja ridotta ta' Unjoni ta' 27¹.
2. Il-Qafas Finanzjarju Pluriennali għall-perijodu 2021 sal-2027 ser ikollu l-istruttura li ġejja:
 - Intestatura 1 "Suq Uniku, Innovazzjoni u Diġitali";
 - Intestatura 2 "Koeżjoni u Valuri" li ser tinkludi
 - o subintestatura għal koeżjoni ekonomika, soċjali u territorjali;
 - Intestatura 3 "Riżorsi Naturali u Ambjent" li ser tinkludi sottolimitu għal nefqa relatata mas-suq u pagamenti diretti;
 - Intestatura 4 "Ġestjoni tal-Migrazzjoni u tal-Fruntieri";
 - Intestatura 5 "Sigurtà u Difiza";
 - Intestatura 6 "Il-Viċinat u d-Dinja";
 - Intestatura 7 "Amministrazzjoni Pubblika Ewropea" li ser tinkludi sottolimitu għal nefqa amministrattiva tal-istituzzjonijiet.

¹ Jekk ikun hemm adeżjoni jew adeżjonijiet mal-Unjoni, il-QFP għandu jiġi rivedut.

Il-ġabra tan-nefqa taht l-Intestaturi u r-raggruppamenti ta' politiki hija maħsuba biex tirrifletti l-prijoritajiet politiċi tal-Unjoni u tipprevedi l-flessibbiltà meħtieġa fl-interess tal-allokkazzjoni effiċjenti tar-riżorsi. Barra minn hekk, it-tnaqqis fl-ġhadd ta' programmi għandu l-ġhan li jiżgura koerenza u jippromwovi sinerġiji. Il-qafas ġenerali ser jirrifletti s-simplifikazzjoni u jwassal għal tnaqqis fil-burokrazija għall-benefiċjarji u għall-awtoritajiet ta' ġestjoni, u ser jippromwovi opportunitajiet indaqs billi jiżgura li l-attivitajiet u l-azzjonijiet fi programmi u strumenti rilevanti jintegraw il-perspettiva tal-ġeneri u jikkontribwixxu għall-ugwaljanza bejn il-ġeneri.

3. Iċ-ċifra totali massima għall-infiq għall-UE 27 għall-perijodu 2021-2027 hija EUR [1 087 327] miljun f'appropriazzjonijiet għall-impenji, li jirrappreżentaw [1.07]% tad-DNG tal-UE, u EUR [1 080 000] miljun f'appropriazzjonijiet għall-pagamenti, li jirrappreżentaw [1.06]% tad-DNG tal-UE. It-tqassim tal-appropriazzjonijiet għal impenji huwa deskritt hawn taht. L-istess ċifri huma mnizzlin ukoll fit-tabella li tinsab fl-Anness I li tistabbilixxi wkoll il-programm ta' appropriazzjonijiet għal pagamenti. Iċ-ċifri kollha huma espressi bl-użu ta' prezzijiet kostanti tal-2018. Ser ikun hemm aġġustamenti tekniċi annwali awtomatiċi għall-inflazzjoni bl-użu ta' deflatur fiss ta' 2 %.

p.m. Ladarba n-negozjati jkunu finalizzati, iċ-ċifri ser jiġu wkoll ippreżentati fi prezzijiet attwali bl-użu tad-deflatur maqbul.

4. Mhux ser ikun hemm rieżami ta' nofs it-terminu tal-QFP.
5. Ir-RAL (reste à liquider) huwa prodott sekondarju inevitabbli tal-ipprogrammar pluriennali u l-appropriazzjonijiet differenzjati. Madankollu, ir-RAL huwa mistenni jkun aktar minn EUR [303] biljun fi prezzijiet kurrenti sal-aħħar tal-qafas finanzjarju għall-2014-2020, li jwassal għal pagamenti mill-QFP attwali li jikkostitwixxu ammont sinifikanti ta' pagamenti ġenerali fl-ewwel snin tal-QFP li jmiss. Sabiex jiġi żgurat livell u profil prevedibbli kif ukoll progressjoni b'mod ordnat tal-pagamenti, jittiehdu bosta miżuri, bħas-simplifikazzjoni tal-implimentazzjoni u l-iffissar ta' rati ta' prefinanzjament, regoli ta' dizimpenn xierqa u adozzjoni f'waqtha tal-leġislazzjoni settorjali għall-QFP 2021-2027.

6. Skont il-prinċipju tal-unità baġitarja, bħala regola, il-punti kollha ta' finanzjament tal-UE ser jiġu inklużi fil-QFP. [Madankollu, minhabba l-ispeċifitàjiet tagħhom, xi strumenti ser jitpoġġew barra mil-limiti massimi tal-QFP taħt approprjazzjonijiet ta' impenn [u ta' pagament] jew jikkostitwixxu punti barra l-baġit.] L-Unjoni għandu jkollha l-kapaċità li tirreaġixxi għal ċirkostanzi eċċezzjonali, kemm interni kif ukoll esterni. Fl-istess waqt, il-htieġa għall-flessibbiltà għandha tkun meqjusa fir-rigward tal-prinċipju tad-dixxiplina baġitarja u t-trasparenza tan-nefqa tal-UE filwaqt li tirrispetta n-natura vinkolanti tal-limiti massimi tal-QFP. Il-livell meħtieġ ta' flessibbiltà ġenerali jiddependi fuq diversi parametri, bħalma huma t-tul tal-QFP, l-għadd ta' Intestaturi, id-daqs tal-margnijiet hemmhekk u l-livell ta' flessibbiltà integrata fil-programmi ta' nfiq.
7. Id-durata tal-programmi settorjali għandha, bħala regola, tkun allinjata ma' perijodu ta' żmien tal-Qafas Finanzjarju Pluriennali attwali.
8. Sabiex jiġu rispettati l-kompetenzi tal-istituzzjonijiet rispettivi kif ukoll biex jikkonformaw mal-ġurisprudenza rilevanti tal-Qorti tal-Ġustizzja tal-Unjoni Ewropea, l-atti delegati għandhom ikunu limitati għal elementi mhux essenzjali tal-atti legiſlattivi rispettivi.

Margini u Programmazzjoni

9. Ser jiġu stabbiliti margini adegwati taħt l-Intestaturi, li jammontaw għal total ta' EUR [X] miljun. F'ċerti programmi tematiċi, tiġi stabbilita faċilità li tkun programmata skont il-bżonn, programmi oħra ser jipprevedu fondi simili mhux allokat i bħala flessibbiltà integrata.

10. a) Id-devjazzjoni possibbli mill-ammonti ta' referenza għal programmi pluriennali ma għandhiex tkun aktar minn 15 % tal-ammont għad-durata kollha tal-programm.
- b) L-Istati Membri jistgħu jitolbu, fuq bażi volontarja, matul il-proċess ta' programmazzjoni, fil-bidu tal-perijodu u waqt l-implimentazzjoni, it-trasferiment ta':
- i. sa total ta' 5 % tal-allokazzjoni nazzjonali inizjali minn kwalunkwe wieħed mill-fondi tar-Regolament dwar id-Dispożizzjonijiet Komuni² taht ġestjoni kondiviza għal kwalunkwe strument taht ġestjoni diretta jew indiretta għall-benefiċċju tal-Istat Membru kkonċernat u
 - ii. sa 5 % tal-allokazzjoni finanzjarja inizjali rispettiva għall-FEŻR, l-FK u l-FSE+ lejn il-FEŻR, l-FK u l-FSE+ fi hdan l-allokazzjoni ta' Stat Membru għall-għan ta' "Investiment f'impjiegi u tkabbir".
11. F'konformità mal-isforz generali ta' konsolidazzjoni, l-istrumenti finanzjarji u l-garanziji baġitarji jiġu razzjonalizzati aktar, partikolarment f'InvestEU u bħala parti mill-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI), biex b'hekk jiġi rrispettat il-prinċipju li l-użu ta' dawn l-istrumenti huwa strettament limitat għal ċirkostanzi fejn ikun hemm falliment tas-suq ċar u sitwazzjonijiet ta' investiment subottimali. Filwaqt li jiġu rikonoxxuti l-opportunitajiet ta' dan it-tip ta' finanzjament, l-obbligazzjonijiet finanzjarji li jirriżultaw minn strumenti finanzjarji, garanziji baġitarji u assistenza finanzjarja għandhom jiġu mmonitorjati mill-qrib. Dhul, pagamenti mill-ġdid u rkupri li joriginaw minn strumenti finanzjarji implementati taht ġestjoni diretta jew indiretta stabbiliti minn programmi qabel l-2021 jistgħu jintużaw għall-forniment tal-garanzija rilevanti jew għandhom jintraddu lura lill-baġit generali tal-Unjoni abbażi ta' deċiżjoni tal-awtorità baġitarja fil-kuntest tal-proċedura baġitarja annwali.
12. Ir-rwol tal-baġit tal-UE fl-appoġġ tal-implimentazzjoni effettiva tal-oġġettivi ta' politika wiesgħa tal-UE għandu jkompli jissahħaħ, partikolarment billi tissahħaħ ir-rabta bejn il-baġit tal-UE u s-Semestru Ewropew inkluż billi tiġi ffaċilitata l-implimentazzjoni tal-Pilastru Ewropew tad-Drittijiet Soċjali, kif ukoll fl-oqsma tal-migrazzjoni, l-ambjent u t-tibdil fil-klima u l-ugwaljanza bejn il-ġeneri.

² Il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond Ewropew għall-Affarijiet Marittimi u s-Sajd, il-Fond għall-Migrazzjoni u l-Azil, il-Fond għas-Sigurtà Interna u l-Istrument għall-Ġestjoni tal-Fruntieri u l-Viża.

13. Filwaqt li jirriflettu l-importanza tal-indirizzar tat-tibdil fil-klima f'konformità mal-impenji tal-Unjoni rigward l-implimentazzjoni tal-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, il-programmi u l-istrumenti għandhom jikkontribwixxu għall-integrazzjoni ta' azzjonijiet klimatiċi u l-kisba ta' mira ġenerali fejn tal-anqas 25 % tan-nefġiet tal-baġit tal-UE jappoġġaw l-oġġettivi relatati mal-klima. Bħala prinċipju ġenerali, in-nefqa kollha tal-UE għandha tkun konsistenti mal-oġġettivi tal-Ftehim ta' Pariġi. Metodoloġija effettiva għall-monitoraġġ tal-infiq fuq il-klima, inkluż rapportar u miżuri rilevanti fil-każ ta' progress insuffiċjenti, għandha tiżgura li l-QFP kollu li jmiss jikkontribwixxi għall-implimentazzjoni tal-Ftehim ta' Pariġi. Il-Kummissjoni għandha tirrapporta kull sena dwar l-infiq għall-klima.

[p.m. Sabiex jiġu indirizzati l-konsegwenzi soċjali u ekonomiċi ta' politiki ambizzjużi dwar it-tibdil fil-klima, ser jinħoloq Mekkaniżmu għal Transizzjoni Ġusta.]

14. Għandu jiġi żgurat approċċ komprensiv għall-migrazzjoni li jikkombina kontroll aktar effettiv tal-fruntieri esterni tal-UE, azzjoni esterna akbar u l-aspetti interni, f'konformità mal-prinċipji u l-valuri tal-UE. Dan ser jinkiseb b'mod aktar ikkoordinat fi programmi bejn l-Intestaturi rilevanti kollha, inkluż il-mobilizzazzjoni rapida ta' fondi, filwaqt li jitqiesu l-ħtiġijiet relatati mal-flussi migratorji.
15. L-ugwaljanza bejn il-ġeneri u l-integrazzjoni tal-perspettiva tal-ġeneri għandhom jitqiesu u jiġu promossi matul it-tnejn, l-implimentazzjoni u l-monitoraġġ ta' programmi rilevanti.

16. Il-programmi tal-Unjoni għandhom ikunu miftuħa għall-pajjiżi taż-ŻEE, il-pajjiżi aderenti, il-pajjiżi kandidati u l-pajjiżi kandidati potenzjali, kif ukoll għas-shab koperti mill-Politika Ewropea tal-Viċinat f'konformità mal-prinċipji u t-termini u l-kondizzjonijiet għall-partecipazzjoni ta' dawn is-shab fi programmi tal-Unjoni stabbiliti fil-ftehimiet u d-deċizzjonijiet qafas rispettivi jew strumenti oħra li ttiehdu taht ftehimiet bħal dawn. Il-partecipazzjoni ta' pajjiżi terzi oħra għandha tkun soġġetta għal ftehim li jstabbilixxi l-kondizzjonijiet applikabbli għall-partecipazzjoni tal-pajjiżi terz ikkonċernat fi kwalunkwe programm. Ftehim bħal dan għandu jiżgura bilanċ ġust fir-rigward tal-kontribuzzjoni u l-benefiċċji tal-pajjiżi terz li jipparteċipa fi programmi tal-Unjoni, ma jagħti l-ebda setgħa ta' tehid ta' deċizzjonijiet dwar dawn il-programmi u jkun fih regoli għall-protezzjoni tal-interessi finanzjarji tal-Unjoni.

o

o o

Protezzjoni tal-baġit tal-Unjoni f'każ ta' defiċjenzi ġeneralizzati fir-rigward tal-istat tad-dritt fl-Istati Membri

17. Sabiex tipproteġi l-implimentazzjoni soda tal-baġit tal-UE u l-interessi finanzjarji tal-Unjoni, ser jiġi introdott reġim ġenerali ta' kondizzjonalità biex jiġu indirizzati każijiet identifikati ta' defiċjenzi ġeneralizzati fir-rigward tal-istat tad-dritt f'awtoritajiet tal-Istati Membri.
18. Il-kondizzjonalità taht ir-reġim ser tkun ġenwina; b'hekk għan minnhom ser ikun li jiġu indirizzati każijiet ta' defiċjenzi li jaffettwaw jew jirriskjaw li jaffettwaw l-implimentazzjoni tajba tal-baġit tal-UE jew l-interessi finanzjarji tal-Unjoni b'mod suffiċjement dirett. Il-każijiet ta' defiċjenzi ser jiġu identifikati bi kriterji ċari u suffiċjement preċiżi.
19. Fil-każ ta' defiċjenzi bħal dawn, il-Kummissjoni ser tipproponi miżuri xierqa u proporzjonati li ser ikollhom jiġu approvati mill-Kunsill b'maġġoranza kkwalifikata [inversa].
20. Dan ir-reġim ser ikun separat u awtonomu minn proċeduri oħra previsti fit-Trattati.

II. TAQSIMA I: NEFOA

INTESTATURA 1 - SUQ UNIKU, INNOVAZZJONI U DIGITALI

21. Is-Suq Uniku, l-Innovazzjoni u d-Digitali jikkorrispondu għal qasam fejn l-azzjoni tal-UE għandha valur miżjud sinifikanti. Il-programmi taħt din l-Intestatura għandhom potenzjal kbir li jikkontribwixxu għall-prijoritajiet ta' Bratislava u ta' Ruma, b'mod partikolari fir-rigward tal-promozzjoni tar-riċerka, l-innovazzjoni u t-trasformazzjoni diġitali, l-Investimenti Strateġiċi Ewropej, l-azzjoni favur is-Suq Uniku u l-kompetittività tal-intrapriżi u l-SMEs. Fl-allokazzjoni tal-finanzjament f'din l-Intestatura, għandha tingħata prijetà partikolari għat-tisħih sostanzjali u progressiv tal-isforz tal-UE fir-riċerka u l-innovazzjoni. Fl-istess ħin, għandha tiġi żgurata l-komplementarjetà bejn il-programmi f'din l-Intestatura, bħal fil-qasam diġitali.
22. Il-livell ta' impenji għal din l-Intestatura mhux ser jeċċedi EUR [151 790] miljun:

INTESTATURA 1 - SUQ UNIKU, INNOVAZZJONI U DIGITALI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

Progetti fuq Skala Kbira

23. Din l-Intestatura ser tkompli tappoġġa l-finanzjament ta' proġetti fuq skala kbira fil-Programm Spazjali Ewropew kif ukoll il-proġett tar-Reattur Termonukleari Sperimentali Internazzjonali (ITER):
- i. Il-pakkett finanzjarju għall-implimentazzjoni tal-ITER għall-perijodu 2021-2027 ser ikun massimu ta' EUR [5 000] miljun.
 - ii. Il-pakkett finanzjarju għall-implimentazzjoni tal-Programm Spazjali għall-perijodu 2021-2027 ser ikun massimu ta' EUR [12 702] miljun, li minnhom EUR [7 697] miljun ser ikunu ddedikati għal Galileo u EUR [4 610] miljun għal Copernicus.

Orizzont Ewropa

24. Hemm il-htieġa li tiġi rinforzata u estiża l-eċċellenza tal-bażi tax-xjenza u tal-innovazzjoni tal-Unjoni. Għalhekk, l-isforz fir-riċerka, l-iżvilupp u l-innovazzjoni ser ikun ibbażat fuq l-eċċellenza. Il-Programm għandu jassisti lill-pajjiżi li fihom trid tiżdied il-partecipazzjoni biex iżidu l-partecipazzjoni fil-Programm. Fl-istess hin, id-distakk fil-partecipazzjoni u fl-innovazzjoni għandu jkompli jiġi indirizzat permezz ta' diversi miżuri u inizjattivi; dan, flimkien ma sett uniku ta' regoli, ser jiżgura Politika Ewropea ta' Riċerka futura effiċjenti u effettiva li toffri wkoll opportunitajiet aħjar għall-SMEs u l-membri l-godda biex jippartecipaw fil-programmi. Rabtiet aħjar bejn l-istituzzjonijiet ta' riċerka u innovazzjoni madwar l-Ewropa ser ikunu ffaċilitati biex tissaħħaħ il-kollaborazzjoni fir-riċerka madwar l-Unjoni. Ser tingħata attenzjoni partikolari għall-koordinazzjoni tal-attivitajiet iffinanzjati permezz ta' Orizzont Ewropa flimkien ma' dawk appoġġati taht programmi oħra tal-Unjoni, inkluż permezz tal-politika ta' koeżjoni. F'dan il-kontest, ser ikunu meħtieġa sinerġiji importanti bejn Orizzont Ewropa u l-fondi strutturali għall-fini ta' "kondiviżjoni tal-eċċellenza", biex b'hekk tittejjeb il-kapaċità u l-kapaċità reġjonali tar-Riċerka u l-Innovazzjoni u l-kapaċità tar-reġjuni kollha li jiżviluppaw raggruppamenti ta' eċċellenza.

25. Il-pakkett finanzjarju għall-implimentazzjoni tal-Programm Orizzont Ewropa għall-perijodu 2021-2027 ser ikun ta' EUR [84 013] miljun, li minnhom EUR [8 608] miljun ser jiġu ddedikati għar-riċerka u l-innovazzjoni fl-ikel, l-agrikoltura, l-iżvilupp rurali u l-bijoeconomija.

InvestEU

26. Il-Fond InvestEU ser jaġixxi bħala mekkanizmu uniku ta' appoġġ għall-investimenti għal azzjoni interna tal-UE, li jissostitwixxi l-istrumenti finanzjarji eżistenti kollha; l-oġettiv ġenerali tiegħu huwa li jappoġġa l-oġettivi ta' politika tal-Unjoni billi jimmobilizza l-investment pubbliku u privat fi hdan l-UE li jissodisfa l-kriterju tal-addizzjonalità, u b'hekk jindirizza l-fallimenti tas-suq u s-sitwazzjonijiet ta' investment subottimali li jfixxlu l-kisba tal-għanijiet tal-UE rigward is-sostenibbiltà, il-kompetittività u t-tkabbir inkluziv.
- Dispożizzjonijiet ċari fi hdan l-atti bażiċi rilevanti ser jistabbilixxu d-diversi interazzjonijiet finanzjarji bejn il-programmi ta' nefqa applikabbli u l-Fond InvestEU.

Faċilità Nikkollegaw l-Ewropa

27. Sabiex jinkiseb tkabbir intelliġenti, sostenibbli u inkluziv u jiġi stimulat il-holqien tal-impjiegi, l-Unjoni tehtieg infrastruttura aġġornata u bi prestazzjoni għolja biex tgħin il-kollegament u l-integrazzjoni tal-Unjoni u r-regjuni kollha tagħha, fis-setturi tat-trasport, tal-enerġija u dak diġitali. Dawn il-konnessjonijiet huma fundamentali għall-moviment hieles ta' persuni, oġġetti, kapital u servizzi. In-netwerks trans-Ewropej jiffaċilitaw il-konnessjonijiet transkonfinali, irawmu koeżjoni ekonomika, soċjali u territorjali akbar, u jikkontribwixxu għal ekonomija tas-suq soċjali aktar kompetittiva u għall-ġlieda kontra t-tibdil fil-klima billi jqisu l-impenji ta' dekarbonizzazzjoni. L-Istati Membri kollha għandhom jiġu ttrattati b'mod ugwali, filwaqt li l-iżvantagġi li jirrizultaw minn vulnerabbiltajiet ġeografiċi permanenti għandhom jiġu kkunsidrati kif xieraq.

28. Il-pakkett finanzjarju għall-implimentazzjoni tal-Faċilità Nikkollegaw l-Ewropa (FNE) għall-perijodu mill-2021 sal-2027 ser ikun ta' EUR [28 396] miljun. Dak l-ammont ser ikun distribwit bejn is-setturi kif ġej:

(a) trasport: EUR [21 384] miljun,

- li minnhom EUR [10 000] miljun ser jiġu ttrasferiti mill-Fond ta' Koeżjoni biex jintefqu f'konformità mar-Regolament dwar il-FNE:

- 30 % għandhom isiru disponibbli abbażi ta' grad għoli ta' kompetittività fost l-Istati Membri eliġibbli għal finanzjament mill-Fond ta' Koeżjoni u 70 % għandhom jirrispettaw l-allokazzjonijiet nazzjonali taht il-Fond ta' Koeżjoni sal-2023 u wara dan, abbażi tal-kompetizzjoni shiha bejn l-Istati Membri eliġibbli għall-Fond ta' Koeżjoni;

(b) enerġija: EUR [5 180] miljun;

(c) diġitali: EUR [1 832] miljun.

Programm Ewropa Diġitali

29. Il-Programm Ewropa Diġitali ser jinvesti f'kapaċitajiet diġitali strateġiċi ewlenin bħalma huma l-informatika ta' prestazzjoni għolja, l-intelligenza artifiċjali u ċ-ċibersigurtà tal-UE. Dan ser jikkomplementa strumenti oħra, partikolarment Orizzont Ewropa u l-FNE, fl-appoġġ tat-trasformazzjoni diġitali tal-Ewropa.

INTESTATURA 2 - KOEŻJONI U VALURI

30. L-għan ta' din l-Intestatura huwa li tikkontribwixxi għall-valur miżjud tal-UE billi trawwem il-konvergenza, tappoġġa l-investment, tohloq l-impjiegi u t-tkabbir, tgħin biex jitnaqqsu d-disparitajiet ekonomiċi, soċjali u territorjali fi hdan l-Istati Membri u madwar l-Ewropa u twettaq l-aġenda ta' Bratislava u ta' Ruma. Din l-Intestatura tinvesti fi żvilupp u koeżjoni Reġjonali għal Unjoni Ekonomika u Monetarja aktar profonda, u fiċ-ċittadini, il-koeżjoni soċjali u l-valuri. Din l-Intestatura ser ikollha rwol kruċjali fil-kontribuzzjoni għal tkabbir sostenibbli u koeżjoni soċjali u fil-promozzjoni tal-valuri komuni.
31. L-appropriazzjonijiet ta' impenn għal din l-Intestatura, li jinkludu sub-Intestatura għal "Koeżjoni ekonomika, soċjali u territorjali" mhux ser jeċċedu EUR [374 056] miljun li minnhom EUR [323 181] miljun ser jiġu allokati lil sub-Intestatura għal "Koeżjoni ekonomika, soċjali u territorjali:

KOEŻJONI U VALURI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnu: Koeżjoni ekonomika, soċjali u territorjali						
X	X	X	X	X	X	X

Politika ta' Koeżjoni

32. L-objettiv ewlieni tal-Politika ta' Koeżjoni huwa li tiżviluppa u taħdem għal azzjonijiet li jwasslu għat-tishih tal-koeżjoni ekonomika, soċjali u territorjali billi tikkontribwixxi sabiex jonqsu d-disparitajiet bejn il-livelli ta' żvilupp tar-reġjuni varji u r-ritard ta' dawk ir-reġjuni li huma inqas favoriti. Permezz tal-Fond Ewropew għall-Iżvilupp Reġjonali (FEŻR), il-fergħa tal-ġestjoni kondiviża tal-Fond Soċjali Ewropew Plus (FSE+) u l-Fond ta' Koeżjoni (FK), hija ser taħdem għal dawn l-ghanijiet: "Investiment għall-impjiegi u t-tkabbir" fi Stati Membri u reġjuni, li għandu jiġi appoġġat mill-Fondi kollha; u "kooperazzjoni territorjali Ewropea", li għandha tiġi appoġġata mill-FEŻR.
33. Il-politika ta' koeżjoni ser ikollha rwol dejjem aktar importanti fl-appoġġ tal-proċess ta' riforma ekonomika kontinwa mill-Istati Membri billi ssahħaħ ir-rabta mas-Semestru Ewropew. Il-Kummissjoni u l-Istati Membri għandhom jikkunsidraw ir-rakkomandazzjonijiet speċifiċi għall-pajjiż rilevanti matul il-proċess kollu.
34. Ir-riżorsi għall-ghan tal-"Investiment għall-impjiegi u t-tkabbir" ser jammontaw għal total ta' EUR [313 100] miljun u ser jiġu allokat i kif ġej:
- a) EUR [195 600] miljun għal reġjuni inqas żviluppati;
 - b) EUR [42 200] miljun għal reġjuni fi transizzjoni;
 - c) EUR [34 200] miljun għal reġjuni aktar żviluppati;
 - d) EUR [39 700] miljun għall-Istati Membri appoġġati mill-Fond ta' Koeżjoni;
 - e) EUR [1 400] miljun bħala finanzjament addizzjonali għar-reġjuni ultraperiferiċi identifikati fl-Artikolu 349 TFUE u r-reġjuni ta' livell 2 tan-NUTS li jissodisfaw il-kriterji stabbiliti fl-Artikolu 2 tal-Protokoll Nru 6 għall-Att ta' Adeżjoni tal-1994.
35. Mhux ser ikun hemm aġġustament tekniku.

36. L-ammont ta' rizorsi disponibbli għall-FSE+ taħt l-għan ta' Investiment għall-impjiegi u t-tkabbir ser ikun ta' EUR [86 300] miljun, inkluż il-finanzjament speċifiku għar-reġjuni ultraperiferiċi ta' EUR [370] miljun. EUR [175] miljun tar-rizorsi tal-FSE + għall-għan ta' Investiment għall-impjiegi u t-tkabbir ser jiġu allokat għall-kooperazzjoni transnazzjonali li tappoġġa soluzzjonijiet innovattivi taħt ġestjoni diretta jew indiretta.
37. L-ammont ta' sostenn mill-Fond ta' Koeżjoni li għandu jiġi ttrasferit għall-FNE ser ikun ta' EUR [10 000] miljun. L-allokkazzjonijiet mill-Fond ta' Koeżjoni ta' kull Stat Membru għandhom jitnaqqsu skont dan. Il-modalitajiet tal-użu tal-ammont trasferit huma inklużi taħt l-Intestatura 1, FNE.
38. Ir-rizorsi għall-għan tal-"kooperazzjoni territorjali Ewropea" (Interreg) ser jammontaw għal total ta' EUR [7 930] miljun u ser jitqassmu kif ġej:
- a) total ta' EUR [5 683] miljun għall-kooperazzjoni transkonfinali marittima u fuq l-art;
 - b) total ta' EUR [1 474] miljun għall-kooperazzjoni transnazzjonali;
 - c) total ta' EUR [500] miljun għall-kooperazzjoni interreġjonali;
 - d) total ta' EUR [273] miljun għall-kooperazzjoni tar-reġjuni ultraperiferiċi.
- L-ammont ta' EUR [970] miljun allokat mill-Kummissjoni għall-Kooperazzjoni Territorjali Ewropea (KTE) - komponent għall-investimenti interreġjonali fl-innovazzjoni huwa maqsum f'żewġ partijiet:
- EUR [500] miljun huma ddedikati għall-investimenti interreġjonali fl-innovazzjoni taħt ġestjoni diretta jew indiretta tal-FEŻR taħt l-għan "Investimenti għal impjiegi u tkabbir", u
 - EUR [470] miljun huma inklużi hawn fuq fil-fergħat a) sa d) filwaqt li titqies l-arkitettura aġġornata tal-programmi tal-KTE.
39. 0.35 % tar-rizorsi globali ser jiġu allokat għal assistenza teknika fuq l-inizjattiva tal-Kummissjoni.

Definizzjonijiet u eliġibbiltà

40. Ir-rizorsi mill-FEŻR u l-FSE+ għall-ghan ta' "Investiment għall-impjiegi u t-tkabbir" ser jiġu allokati għal tliet tipi ta' reġjuni tal-livell 2 tan-NUTS, b'kont meħud tal-klassifikazzjoni NUTS mill-2016 'il quddiem, definiti abbażi ta' kif il-PDG per capita tagħhom, imkejjel skont l-istandards tal-kapaċità tal-akkwist ("PPS") u kkalkolat abbażi ta' ċifri tal-Unjoni għall-perijodu 2015 sal-2017, jirrelata mal-PDG medju tal-UE-27 għall-istess perijodu ta' referenza, kif ġej:
- a) reġjuni anqas żviluppati, li l-PDG per capita tagħhom ikun anqas minn 75 % tal-PDG medju tal-UE-27;
 - b) reġjuni fi transizzjoni, li l-PDG per capita tagħhom ikun bejn 75 % u 100 % tal-PDG medju tal-UE-27;
 - c) reġjuni anqas żviluppati, li l-PDG per capita tagħhom ikun oġġla minn 100 % tal-PDG medju tal-UE-27.
41. Il-Fond ta' Koeżjoni ser jappoġġa lil daww l-Istati Membri li d-dhul nazzjonali gross (DNG) per capita tagħhom, imkejjel skont l-istandards tal-kapaċità tal-akkwist ("PPS") u kkalkolat abbażi ta' ċifri tal-Unjoni għall-perijodu 2015 sal-2017, ikun anqas minn 90 % tad-DNG medju per capita tal-UE-27 għall-istess perijodu ta' referenza.
42. *[p.m. Effetti tal-aġġornament statistiku meta mqabbel mal-proposta tal-Kummissjoni.]*

Metodoloġija dwar l-allokazzjoni tar-rizorsi globali għal kull Stat Membru għall-perijodu 2021-27:

Metodu ta' allokazzjoni għar-reġjuni anqas żviluppati eliġibbli fil-qafas tal-ghan ta' Investiment għall-impjiegi u t-tkabbir

43. L-allokazzjoni ta' kull Stat Membru hija t-total tal-allokazzjonijiet għar-reġjuni individwali eliġibbli tiegħu, ikkalkulat skont il-passi segwenti:
- a) id-determinazzjoni ta' ammont assolut kull sena (f'euro) miksub bil-multiplikazzjoni tal-popolazzjoni tar-reġjun ikkonċernat bid-differenza bejn il-PDG per capita ta' dak ir-reġjun, imkejjel skont il-PPS, u l-PDG medju per capita skont il-PPS tal-UE-27;

- b) l-applikazzjoni ta' perċentwali tal-ammont assolut ta' hawn fuq sabiex jiġi determinat il-pakkett finanzjarju ta' dak ir-reġjun; din il-perċentwali hija gradwata sabiex tirrifletti l-prospertà relattiva, imkejla skont il-PPS, meta mqabbel mal-medja tal-UE-27, tal-Istat Membru li fih jinsab ir-reġjun eliġibbli, jiġifieri:
- i. għar-reġjuni fl-Istati Membri li l-livell tad-DNG per capita tagħhom ikun anqas minn [82]% tal-medja tal-UE: [2.8]%;
 - ii. għar-reġjuni fl-Istati Membri li l-livell tad-DNG per capita tagħhom ikun bejn [82]% u [99]% tal-medja tal-UE: [1.2]%;
 - iii. għar-reġjuni fl-Istati Membri li l-livell tad-DNG per capita tagħhom ikun iżjed minn [99]% tal-medja tal-UE: [0.7]%.
- c) mal-ammont miksub taht il-pass (b) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [570] għal kull persuna qiegħda fis-sena, applikat għall-għadd ta' persuni qiegħda f'dak ir-reġjun li jaqbeż l-għadd ta' dawk li jkunu qiegħda li kieku kienet tapplika r-rata medja tal-qgħad tar-reġjuni anqas żviluppati kollha tal-UE;
- d) mal-ammont miksub taht il-pass (c) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [570] għal kull persuna żagħżuġha qiegħda (grupp ta' età 15-24) fis-sena, applikat għan-numru ta' żgħażaġh qiegħda f'dak ir-reġjun li jaqbeż l-għadd ta' dawk li jkunu qiegħda li kieku kienet tapplika r-rata medja tal-qgħad fost iż-żgħażaġh tar-reġjuni anqas żviluppati kollha tal-UE;
- e) mal-ammont miksub taht il-pass (d) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [250] għal kull persuna (grupp ta' età 25-64) fis-sena, applikat għall-għadd ta' persuni f'dak ir-reġjun li jkollu jitnaqqas sabiex jintlaħaq il-livell medju ta' rata baxxa ta' edukazzjoni (inqas minn edukazzjoni primarja, edukazzjoni primarja u sekondarja tal-ewwel livell) tar-reġjuni inqas żviluppati kollha tal-UE;

- f) mal-ammont miksub taht il-pass (e) jizdied, jekk ikun applikabbli, ammont ta' EUR [1] ghal kull tunnellata ta' ekwivalenti ta' CO2 fis-sena applikat ghas-sehem tal-popolazzjoni tar-regjun tal-ghadd ta' tunnellati ta' ekwivalenti ta' CO2 li bih l-Istat Membru jaqbez il-mira ta' emissjonijiet tal-gassijiet serra barra mill-iskema għall-iskambju ta' kwoti tal-emissjonijiet stabbilita għall-2030 kif proposta mill-Kummissjoni fl-2016;
- g) mal-ammont miksub taht il-pass (f) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [405] ghal kull persuna fis-sena, applikat ghas-sehem tal-popolazzjoni tar-regjuni b'migrazzjoni netta minn barra l-UE lejn l-Istat Membru mill-1 ta' Jannar 2013 'il quddiem.

Metodu ta' allokazzjoni għar-regjuni ta' transizzjoni eligibbli skont l-ghan ta' Investiment għall-impjiegi u t-tkabbir

44. L-allokazzjoni ta' kull Stat Membru hija t-total tal-allokazzjonijiet għar-regjuni individwali eligibbli tiegħu, ikkalkulat skont il-passi segwenti:
- a) determinazzjoni tal-intensità ta' għajjnuna teoretika minima u massima ghal kull regjun ta' transizzjoni eligibbli. Il-livell minimu ta' appogg huwa determinat mill-intensità ta' għajjnuna per capita medja inizjali tar-regjuni aktar żviluppati kollha, jiġifieri EUR [16.7] per capita u kull sena. Il-livell massimu ta' appogg jirreferi għal regjun teoretiku bi PDG per capita ta' 75 % tal-medja tal-UE-27 u huwa kkalkulat bl-użu tal-metodu ddefinit fil-paragrafu 43.(a) u (b) ta' hawn fuq Mill-ammont miksub b'dan il-metodu, jittiehed kont ta' [60]%;
 - b) kalkolu tal-allokazzjonijiet reġjonali inizjali, b'kont meħud tal-PDG reġjonali per capita (skont il-PPS) permezz ta' interpolazzjoni lineari tal-PDG relattiv tar-regjun per capita meta mqabbel mal-UE-27;

- c) mal-ammont miksub taht il-pass (b) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [560] ghal kull persuna qieghda fis-sena, applikat ghall-ghadd ta' persuni qieghda f'dak ir-regjun li jaqbez l-ghadd ta' dawk li jkunu qieghda li kieku kienet tapplika r-rata medja tal-qghad tar-regjuni anqas zviluppati kollha tal-UE;
- d) mal-ammont miksub taht il-pass (c) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [560] ghal kull persuna zaghzugha qieghda (grupp ta' età 15-24) fis-sena, applikat ghall-ghadd ta' zghazagh qieghda f'dak ir-regjun li jaqbez l-ghadd ta' dawk li jkunu qieghda li kieku kienet tapplika r-rata medja tal-qghad fost iz-zghazagh tar-regjuni anqas zviluppati kollha;
- e) mal-ammont miksub skont il-punt (d) jizdied, jekk ikun applikabbli, ammont li jirrizulta mill-allokazzjoni ta' primjum ta' EUR [250] ghal kull persuna (grupp ta' età 25-64) fis-sena, applikat ghall-ghadd ta' persuni f'dak ir-regjun li jkollu jitnaqqas sabiex jintlaħaq il-livell medju ta' rata baxxa ta' edukazzjoni (inqas minn edukazzjoni primarja, edukazzjoni primarja u sekondarja tal-ewwel livell) tar-regjuni inqas zviluppati kollha;
- f) mal-ammont miksub skont il-punt (e) jizdied, jekk ikun applikabbli, ammont ta' EUR [1] ghal kull tunnellata ekwivalenti ta' CO2 fis-sena applikat ghas-sehem tal-popolazzjoni tar-regjun tal-ghadd ta' tunnellati ekwivalenti ta' CO2 li bih l-Istat Membru jaqbez il-mira ta' emissjonijiet tal-gassijiet serra barra mill-iskema ghall-iskambju ta' kwoti tal-emissjonijiet stabbiliti ghall-2030 kif proposta mill-Kummissjoni fl-2016;
- g) mal-ammont miksub skont il-punt (f) jizdied ammont li jirrizulta mill-allokazzjoni ta' primjum ta' EUR [405] ghal kull persuna fis-sena, applikat ghas-sehem tal-popolazzjoni tar-regjun b'migrazzjoni netta minn barra l-UE lejn Stat Membru mill-1 ta' Jannar 2013 'il quddiem.

Metodu ta' allokazżjoni għar-reġjuni aktar żviluppati eligibbli skont l-għan ta' Investiment għall-impjiegi u t-tkabbir

45. Il-pakkett finanzjarju teoretiku inizjali totali ser jinkiseb billi l-intensità ta' għajjnuna per capita u fis-sena ta' EUR [16.7] tiġi multiplikata bil-popolazzjoni eligibbli.
46. Is-sehem ta' kull Stat Membru kkonċernat ser ikun it-total tal-ishma tar-reġjuni eligibbli tiegħu, li jiġu determinati abbażi tal-kriterji segwenti, ponderati kif indikat:
- a) il-popolazzjoni reġjonali totali (ponderazzjoni ta' [20] %);
 - b) l-għadd ta' persuni qiegħda fir-reġjuni ta' livell 2 tan-NUTS b'rata ta' qgħad 'il fuq mill-medja tar-reġjuni aktar żviluppati kollha (ponderazzjoni ta' [15] %);
 - c) l-għadd ta' impjiegi li jrid jiżdied biex tintlaħaq ir-rata medja ta' impjieg (minn 20 sa 64 sena) tar-reġjuni aktar żviluppati kollha (ponderazzjoni ta' [20] %);
 - d) l-għadd ta' persuni b'età bejn 30 sa 34 sena b'kisba ta' edukazzjoni terzjarja li għandu jiżdied biex tintlaħaq ir-rata medja tal-kisba tal-edukazzjoni terzjarja (minn 30 sa 34 sena) tar-reġjuni aktar żviluppati kollha (ponderazzjoni ta' [20] %);
 - e) l-għadd ta' persuni li jtilqu kmieni mill-edukazzjoni u t-taħriġ (minn 18 sa 24 sena) li għandu jitnaqqas biex tintlaħaq ir-rata medja ta' persuni li jtilqu kmieni mill-edukazzjoni u t-taħriġ (minn 18 sa 24 sena) tar-reġjuni aktar żviluppati kollha (ponderazzjoni ta' [15] %);
 - f) id-differenza bejn il-PDG osservat tar-reġjun (imkejjel skont il-PPS), u l-PDG reġjonali teoretiku li kieku r-reġjun kien ikollu l-istess PDG per capita bħar-reġjun l-aktar prosperu ta' livell 2 tan-NUTS (ponderazzjoni ta' [7,5] %);
 - g) il-popolazzjoni tar-reġjuni ta' livell 3 tan-NUTS b'densità ta' popolazzjoni inqas minn 12,5 abitanti/km² (ponderazzjoni ta' [2,5] %).
47. Mal-ammonti tar-reġjun ta' livell 2 tan-NUTS miksuba skont il-punt (46) jiżdied, jekk ikun applikabbli, ammont ta' EUR [1] għal kull tunnellata ta' ekwivalenti ta' CO₂ fis-sena applikat għas-sehem tal-popolazzjoni tar-reġjun tal-għadd ta' tunnellati ta' ekwivalenti ta' CO₂ li bih l-Istat Membru jaqbez il-mira ta' emissjonijiet tal-gassijiet serra barra mill-iskema għall-iskambju ta' kwoti tal-emissjonijiet stabbilita għall-2030 kif proposta mill-Kummissjoni fl-2016.

48. Mal-ammonti tar-reġjun ta' livell 2 tan-NUTS miksuba skont il-punt (47) jizdied, jekk ikun applikabbli, ammont li jirriżulta mill-allokazzjoni ta' primjum ta' EUR [405] għal kull persuna fis-sena, applikat għas-sehem tal-popolazzjoni tar-reġjun b'migrazzjoni netta minn barra l-UE lejn Stat Membru mill-1 ta' Jannar 2013 'il quddiem.

Metodu ta' allokazzjoni għall-Istati Membri eliġibbli għall-Fond ta' Koeżjoni

49. Il-pakkett finanzjarju ser jinkiseb billi l-intensità ta' għajjnuna medja per capita u fis-sena ta' EUR [62.9] tiġi multiplikata bil-popolazzjoni eliġibbli. Kull allokazzjoni ta' Stat Membru eliġibbli ta' dan il-pakkett finanzjarju teoretiku tikkorrispondi għal perċentwali ibbażat fuq il-popolazzjoni, is-superfiċje tal-art u l-prosperità nazzjonali tiegħu, u ser tinkiseb billi jiġu applikati l-passi segwenti:
- a) kalkolu tal-medja aritmetika bejn l-ishma tal-popolazzjoni u tas-superfiċje tal-art ta' dak l-Istat Membru u l-popolazzjoni u s-superfiċje tal-art totali tal-Istati Membri eliġibbli kollha. Jekk, madankollu, is-sehem tal-popolazzjoni totali ta' Stat Membru jaqbez is-sehem tiegħu tas-superfiċje tal-art totali b'fattur ta' hamsa jew aktar, li jirrifletti densità ta' popolazzjoni estremament għolja, għal dan il-pass jintuża biss is-sehem tal-popolazzjoni totali;
 - b) aġġustament taċ-ċifri perċentwali miksuba b'koeffiċjenti li jirrappreżenta terz tal-perċentwali li bih id-DNG per capita tal-Istat Membru (imkejjejl f'paritajiet tal-kapaċità tal-akkwist) għall-perijodu 2015-2017 jaqbez jew jaqa' taht id-DNG per capita medju tal-Istati Membri eliġibbli kollha (medja espressa b'hala 100 %).

Għal kull Stat Membru eliġibbli, is-sehem tal-Fond ta' Koeżjoni mhux ser ikun oghla minn terz tal-allokazzjoni totali li minnu titnaqqas l-allokazzjoni għall-ghan ta' żvilupp territorjali Ewropew wara l-applikazzjoni tal-paragrafi 52 sa 58. Dan l-aġġustament ser iżid proporzjonalment it-trasferimenti l-oħra kollha li jirriżultaw mill-paragrafi 43 sa 48.

Metodu ta' allokazzzjoni għall-għan ta' kooperazzjoni territorjali Ewropea

50. L-allokazzzjoni ta' riżorsi skont l-Istat Membru, li tkopri l-kooperazzjoni transkonfinali, transnazzjonali u dik tar-reġjuni ultraperiferiċi hija determinata bhala t-total ponderat tal-ishma determinati abbażi tal-kriterji li ġejjin, ponderati kif indikat:
- a) il-popolazzjoni totali tar-reġjuni kollha tal-fruntieri ta' livell 3 tan-NUTS u ta' reġjuni oħra ta' livell 3 tan-NUTS fejn tal-anqas nofs il-popolazzjoni reġjonali toqgħod f'distanza li tasal sa [25] kilometru mill-fruntieri (ponderazzjoni ta' [45.8] %);
 - b) [il-popolazzjoni li toqgħod f'distanza li tasal sa [25] kilometru mill-fruntieri (ponderazzjoni ta' [30.5] %);]
 - c) il-popolazzjoni totali tal-Istati Membri (ponderazzjoni ta' [20] %);
 - d) il-popolazzjoni totali tar-reġjuni ultraperiferiċi (ponderazzjoni ta' [3.7] %).

Is-sehem tal-komponent transkonfinali jikkorrispondi għat-total tal-ponderazzjonijiet tal-kriterji (a) u (b). Is-sehem tal-komponent transnazzjonali jikkorrispondi għall-ponderazzjoni tal-kriterju (c). Is-sehem tal-kooperazzjoni tar-reġjuni ultraperiferiċi jikkorrispondi għall-ponderazzjoni tal-kriterju (d).

Metodu ta' allokazzzjoni għall-finanzjament addizzjonali għar-reġjuni ultraperiferiċi identifikati fl-Artikolu 349 TFUE u r-reġjuni ta' livell 2 tan-NUTS li jissodisfaw il-kriterji stabbiliti fl-Artikolu 2 tal-Protokoll Nru 6 għall-Att ta' Adeżjoni tal-1994

51. Allokazzzjoni addizzjonali speċjali li tikkorrispondi għal intensità ta' għajjnuna ta' EUR [30] għal kull abitant fis-sena ser tkun allokata lir-reġjuni ultraperiferiċi ta' livell 2 tan-NUTS u lir-reġjuni tat-Tramuntana b'popolazzjoni baxxa ta' livell 2 tan-NUTS. Dik l-allokazzzjoni ser titqassam skont ir-reġjun u l-Istat Membru b'mod proporzjonali għat-total tal-popolazzjoni ta' dawk ir-reġjuni.

Il-livelli minimi u massimi ta' trasferimenti mill-fondi li jappoġġaw il-koeżjoni ekonomika, soċjali u territorjali (limiti massimi u xbieki ta' sikurezza)

52. Sabiex issir kontribuzzjoni għall-ksib ta' konċentrazzjoni adegwata ta' fondi ta' koeżjoni fir-reġjuni u l-Istati Membri l-inqas żviluppati u għat-tnaqqis tad-differenzi fil-medja ta' intensitajiet ta' għajjnuna per capita, il-livell massimu ta' trasferiment (limitu massimu) mill-Fondi għal kull Stat Membru individwali ser ikun determinat bħala perċentwali tal-PDG tal-Istat Membru, fejn dawn il-perċentwali ser ikunu kif ġej:

- a) għal Stati Membri li d-DNG medju per capita tagħhom (skont il-PPS) għall-perijodu 2015-2017 huwa inqas minn [60]% tal-medja tal-UE-27: [2.3]% tal-PDG tagħhom;
- b) għal Stati Membri li d-DNG medju per capita tagħhom (skont il-PPS) għall-perijodu 2015-2017 huwa ugwali għal jew oghla minn [60]% u inqas minn [65]% tal-medja tal-UE-27: [2.0]% tal-PDG tagħhom;
- c) għal Stati Membri li d-DNG medju per capita tagħhom (skont il-PPS) għall-perijodu 2015-2017 huwa ugwali għal jew oghla minn [65]% u inqas minn [70]% tal-medja tal-UE-27: [1.55]% tal-PDG tagħhom.
- d) għal Stati Membri li d-DNG medju per capita tagħhom (skont il-PPS) għall-perijodu 2015-2017 huwa ugwali għal jew oghla minn [70]% tal-medja tal-UE-27: [1.50] tal-PDG tagħhom.

Il-limitu massimu ser ikun applikat fuq bażi annwali għall-projezzjonijiet tal-PDG tal-Kummissjoni Ewropea, u - jekk ikun applikabbli - ser inaqqas proporzjonalment it-trasferimenti kollha (hlief għar-reġjuni aktar żviluppati u l-għan ta' kooperazzjoni territorjali Ewropea) għall-Istat Membru kkonċernat sabiex jinkiseb il-livell massimu ta' trasferiment.

53. Ir-regoli deskritti fil-paragrafu 52 mhux ser jirriżultaw f'allokazzjonijiet għal kull Stat Membru li jkunu oghla minn [107]% tal-livell tagħhom f'termini reali għall-perijodu ta' programmazzjoni 2014-2020. Dan l-aġġustament ser jigi applikat proporzjonalment għat-trasferimenti kollha (hlief għall-għan ta' żvilupp territorjali Ewropew) lill-Istat Membru kkonċernat sabiex jinkiseb il-livell massimu ta' trasferiment.

54. Sabiex jiġu kkonsolidati l-isforzi ta' konvergenza u biex jiġi żgurat li t-transizzjoni tkun mingħajr xkiel u gradwali, l-allokazzjoni totali minima mill-Fondi għal Stat Membru ser tikkorrispondi għal [73]% tal-allokazzjoni totali individwali tiegħu għall-2014-2020. L-aġġustamenti meħtieġa għall-issodisfar ta' dan ir-rekwiżit ser jiġu applikati b'mod proporzjonat għall-allokazzjonijiet mill-Fondi, bl-esklużjoni tal-allokazzjonijiet tal-għan tal-kooperazzjoni territorjali Ewropea.
55. L-allokazzjoni totali massima mill-Fondi għal Stat Membru li jkollu DNG per capita (skont il-PPS) ta' mill-inqas [120]% tal-medja tal-UE-27 ser tikkorrispondi għal [92]% tal-allokazzjoni totali individwali tiegħu għall-2014-2020. L-aġġustamenti meħtieġa għall-issodisfar ta' dan ir-rekwiżit ser jiġu applikati b'mod proporzjonat għall-allokazzjonijiet mill-Fondi, bl-esklużjoni tal-allokazzjoni tal-għan tal-kooperazzjoni territorjali Ewropea.

Provvedimenti ta' allokazzjonijiet addizzjonali

56. Għar-reġjuni kollha li ġew ikklassifikati bħala reġjuni inqas żviluppati għall-perijodu ta' programmazzjoni 2014-2020, iżda li l-PDG per capita tagħhom ikun oghla minn 75 % tal-medja tal-UE-27, il-livell annwali minimu ta' appoġġ taħt l-għan ta' Investiment għall-impjiegi u t-tkabbir ser jikkorrispondi għal [60]% tal-allokazzjoni annwali medja indikattiva preċedenti tagħhom taħt l-għan ta' Investiment għall-impjiegi u t-tkabbir, ikkalkulata mill-Kummissjoni fi hdan il-qafas finanzjarju pluriennali 2014-2020.
57. L-ebda reġjun ta' transizzjoni mhu ser jirċievi inqas minn dak li kien jirċievi li kieku kien reġjun aktar żviluppat.
58. Total ta' EUR [100] miljun ser jiġu allokati għall-programm PEACE PLUS b'appoġġ għall-paċi u r-rikonċiljazzjoni u sabiex titkompla l-kooperazzjoni transkonfinali bejn it-Tramuntana u n-Nofsinhar.

Rati ta' kofinanzjament

59. Ir-rata ta' kofinanzjament għall-għan ta' Investiment għall-impjiegi u t-tkabbir mhux ser tkun oghla minn:
- a) 70% għar-reġjuni anqas żviluppati;
 - b) 60% għal reġjuni ta' transizzjoni li fil-perijodu ta' programmazzjoni 2014-2020 ġew ikklassifikati bħala reġjuni inqas żviluppati;

- c) 55% għar-regjuni ta' transizzjoni;
- d) 40% għar-regjuni aktar żviluppati.

Ir-rati ta' kofinanzjament għar-regjuni ultraperiferiċi mhux ser ikunu oghla minn 70%.

Ir-rata ta' kofinanzjament għall-Fond ta' Koeżjoni mhux ser tkun oghla minn 70%.

Jistgħu japplikaw rati ta' kofinanzjament oghla għal prijoritajiet li jappoġġaw azzjonijiet innovattivi u għal appoġġ għal daww l-aktar fil-bżonn fil-qafas tal-FSE+.

Ir-rata ta' kofinanzjament għall-programmi Interreg mhux ser tkun oghla minn 70%.

Jistgħu japplikaw rati ta' kofinanzjament oghla għal programmi ta' kooperazzjoni transkonfinali esterna fil-qafas tal-ghan ta' kooperazzjoni territorjali Ewropea (Interreg).

Il-miżuri ta' assistenza teknika implementati fuq inizzjattiva tal-Kummissjoni jew f'isimha jistgħu jiġu ffinanzjati bir-rata ta' 100 %.

Miżuri marbuta ma' governanza ekonomika soda

60. Għandhom jinżammu mekkaniżmi li jiżguraw rabta bejn il-politiki ta' finanzjament tal-Unjoni u l-governanza ekonomika tal-Unjoni, li jippermettu lill-Kummissjoni titlob rieżami jew emendi għal programmi rilevanti sabiex tappoġġa l-implimentazzjoni tar-rakkomandazzjonijiet rilevanti tal-Kunsill jew timmassimizza l-impatt tat-tkabbir u l-kompetittività tal-Fondi; jew tagħmel proposta lill-Kunsill biex jissospendi l-impenji jew il-pagamenti kollha jew parti minnhom għal programm wiehed jew aktar tal-Istat Membru kkonċernat fejn dak l-Istat Membru jonqos milli jiehu azzjoni effettiva fil-kuntest tal-proċess ta' governanza ekonomika.

Rati ta' prefinanzjament

61. Il-Kummissjoni ser thallas prefinanzjament ibbażat fuq l-appoġġ totali mill-Fondi stabbilit fid-deċiżjoni li tapprova l-programm. Il-prefinanzjament għal kull Fond ser jithallas f'pagamenti annwali, soġġett għad-disponibbiltà ta' fondi, kif ġej:
- a) 2021: 0.5%;
 - b) 2022: 0.5%;
 - c) 2023: 0.5%;
 - d) 2024: 0.5%;
 - e) 2025: 0.5%;
 - f) 2026: 0.5%.

Il-prefinanzjament għall-għan tal-kooperazzjoni territorjali Ewropea (Interreg) ser jithallas f'pagamenti annwali, soġġett għad-disponibbiltà ta' fondi, kif ġej:

- a) 2021: 1%;
- b) 2022: 1%;
- c) 2023: 3%;
- d) 2024: 3%;
- e) 2025: 3%;
- f) 2026: 3%.

Ser tiġi stabbilita rata ta' prefinanzjament speċifika għall-Fond għall-Asil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u l-Viża.

Regoli ta' diżimpenn

62. Kwalunkwe ammont fi programm li ma ntużax għall-prefinanzjament jew li għalih ma gietx ipprezentata applikazzjoni għal pagament sal-31 ta' Diċembru tat-tieni sena kalendarja wara s-sena tal-impenji baġitarji għas-snin 2022 sa 2026 ser jiġi diżimpenjat. L-ammonti inklużi fl-applikazzjonijiet ta' pagament għandhom ukoll jissodisfaw kundizzjonijiet abilitanti sabiex jiġi evitat id-diżimpenn. Sabiex tiġi żgurata transizzjoni mingħajr xkiel, l-25 % tal-impenji tal-baġit għas-sena 2021 ser jizdiedu ma' kull impenn baġitarju għas-snin 2022 sal-2025 għall-finijiet tal-kalkolu tal-ammonti li għandhom jiġu koperti minn applikazzjoni ta' prefinanzjament jew pagament sal-limitu ta' żmien li jikkonċerna l-impenn tal-baġit għal dawk is-snin. L-ammont li għandu jiġi kopert mill-prefinanzjament jew l-applikazzjonijiet għal pagament sal-iskadenza stabbilita fir-rigward tal-impenji baġitarji tal-2022 għandu jkun ta' 70 % ta' dak l-impenn. 10% tal-impenji baġitarji tal-2022 ser jizdiedu ma' kull impenn baġitarju għas-snin 2023 sa 2025 għall-finijiet tal-kalkolu tal-ammonti li għandhom jiġu koperti.
63. Sabiex jitqies l-involviment ta' atturi mhux tal-UE fl-implimentazzjoni tal-programmi Interreg appoġġat minn strument ta' finanzjament estern tal-Unjoni, jiġi diżimpenjat kwalunkwe ammont li ma ntużax għall-prefinanzjament jew li għalih ma gietx ipprezentata applikazzjoni għal pagament sal-31 ta' Diċembru tat-tielet sena kalendarja wara s-sena tal-impenji baġitarji għas-snin 2021 sal-2026.

Konċentrazzjoni tematika tal-appoġġ tal-FEŻR

64. Fir-rigward ta' programmi implimentati taħt l-għan ta' Investiment għall-impjiegi u t-tkabbir, ir-rizorsi totali tal-FEŻR f'kull Stat Membru ser ikunu kkonċentrati jew fil-livell nazzjonali jew reġjonali kif ġej:
- a) L-Istati Membri bi proporzjon ta' dħul nazzjonali gross ugwali għal jew oġġla minn 100% jew reġjuni aktar żviluppati ser jallokaw mill-inqas 85% tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi “intelligenti” u “ekoloġiċi”, u mill-inqas 30% għal objettivi “ekoloġiċi”;
 - b) L-Istati Membri bi proporzjon ta' dħul nazzjonali gross ugwali għal jew aktar minn 75% u inqas minn 100% jew reġjuni ta' transizzjoni ser jallokaw mill-inqas 45% tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi “intelligenti”, u mill-inqas 30% għal objettivi “ekoloġiċi”;
 - c) L-Istati Membri bi proporzjon ta' dħul nazzjonali gross taħt 75% jew reġjuni anqas żviluppati ser jallokaw mill-inqas 35% tar-rizorsi totali tagħhom fl-ambitu tal-FEŻR taħt prijoritajiet għajr dawk ta' assistenza teknika għal objettivi “intelligenti”, u mill-inqas 30% għal dawk “ekoloġiċi”.

L-Istati Membri ser jiddeċiedu fil-bidu tal-perijodu ta' programmazzjoni l-livell – nazzjonali jew reġjonali – li għalih ser tiġi applikata konċentrazzjoni tematika. Meta Stat Membru jiddeċiedi li jistabbilixxi l-konċentrazzjoni tematika fil-livell reġjonali, ir-rekwiziti tiegħu ser jiġu definiti għar-reġjuni kollha tal-Istat Membru inkluzi fl-istess kategorija tal-iżvilupp.

Jekk is-sehem tar-rizorsi tal-Fond ta' Koeżjoni allokat għall-appoġġ tal-objettiv “ekoloġiku” ikun akbar minn 50%, allura d-differenza tista' titqies għall-kisba tal-ishma minimi tal-FEŻR.

Għall-finijiet ta' dan il-paragrafu, il-proporzjon tad-dħul nazzjonali gross ifisser il-proporzjon bejn id-dħul nazzjonali gross per capita ta' Stat Membru, imkejjet skont l-istandards ta' kapaċità tal-akkwist u kkalkulat abbażi ta' ċifri tal-Unjoni għall-perijodu mill-2015 sal-2017, u d-dħul nazzjonali gross medju per capita skont l-istandards ta' kapaċità tal-akkwist tas-27 Stat Membru għal dak l-istess perijodu ta' referenza.

Appoġġ lill-Komunità Ċiprijotta-Torka

65. Din l-Intestatura ser tiffinanzja wkoll l-appoġġ lill-komunità Ċiprijotta-Torka.

L-Unjoni Ekonomika u Monetarja

66. [L-Istrument Baġitarju għall-Konverġenza u l-Kompetittività (BICC) ser jappoġġa riformi strutturali u investment pubbliku permezz ta' pakkett koerenti. Ser tiġi pprovduta gwida strategika mill-Istati Membri taż-żona tal-euro permezz ta' Rakkomandazzjoni dwar iż-Żona tal-Euro msahha. L-istrument ser ikun applikabbli għall-Istati Membri kollha taż-żona tal-euro u l-Istati Membri tal-ERM II fuq bażi volontarja. Il-pakkett finanzjarju totali għall-BICC għall-perijodu 2021-2027 ser ikun EUR [12 903] miljun. Jistgħu jiġu pprovduti kontribuzzjonijiet volontarji addizzjonali possibbli għall-istrument permezz ta' dħul assenjat estern, li għandu jintuża skont ir-regoli u għall-fini tal-BICC.
67. Fi hdan il-BICC, ser tkun disponibbli kontribuzzjoni finanzjarja massima għal kull Stat Membru eligibbli, li ser tiġi kkalkulata abbażi tas-sehem tal-popolazzjoni u l-invers tal-PDG per capita għal tal-anqas 80 % tal-fondi, filwaqt li jiġi żgurat li l-allokazzjoni massima tirrappreżenta tal-anqas 70 % mis-sehem tad-DNG ta' kull Stat Membru eligibbli fid-DNG totali taż-żona tal-euro. Fi hdan il-BICC ser tiġi stabbilita rata ta' kofinanzjament nazzjonali ta' 25 %. Għal Stati Membri li qed jesperjenzaw tnaqqis qawwi fir-ritmu ekonomiku, ir-rata nazzjonali ta' kofinanzjament għandha titnaqqas għal 12.5 %.]
68. [Strument għall-Konverġenza u r-Riforma (CRI) ser ikun disponibbli għall-Istati Membri li l-munita tagħhom mhijiex l-euro, li d-dħul nazzjonali gross (DNG) per capita tagħhom huwa inqas mid-DNG medju taż-żona tal-euro u li ma infurmawx lill-Kummissjoni bl-intenzjoni tagħhom li jipparteċipaw fil-BICC skont [l-Artikolu 7b(3)]. Il-pakkett finanzjarju għas-CRI għall-perijodu 2021-2027 ser ikun EUR [5 511] miljun.
69. Fi hdan is-CRI, ser tkun disponibbli kontribuzzjoni finanzjarja massima għal kull Stat Membru eligibbli, li ser tiġi kkalkulata abbażi ta' [is-sehem tal-popolazzjoni u l-invers tal-PDG per capita]. Għal daww l-Istati Membri li ma jipparteċipawx fil-BICC jew fis-CRI, għandu jiġi definit arrangament finanzjarju biex tiġi indirizzata l-obbligazzjoni finanzjarja shiha tagħhom fir-rigward tal-BICC].

70. L-Istrument ta' Appoġġ Tekniku ser itejjeb il-kapaċità amministrattiva tal-Istati Membri biex ifasslu, jiżviluppaw u jimplimentaw ir-riformi. Ser ikun disponibbli għall-Istati Membri kollha u jkollu pakkett finanzjarju ta' EUR [767] miljun għall-perijodu 2021-2027.

Investiment fin-nies, koeżjoni soċjali u valuri

71. Il-FSE+ ser jagħti appoġġ komprensiv għall-impjiegi taż-żgħażaġh, it-titjib tal-ħiliet u t-taħriġ mill-ġdid tal-ħaddiema, l-inklużjoni soċjali u t-tnaqqis tal-faqar[, inkluż il-faqar fost it-tfal,] billi jgħaqqad programmi eżistenti: il-Fond Soċjali Ewropew, l-Inizjattiva favur l-Impjieg taż-Żgħażaġh, il-Fond għal Għajnuna Ewropea għall-Persuni l-Aktar fil-Bżonn, il-programm għall-Impjiegi u l-Innovazzjoni Soċjali u l-programm għas-Saħħa.

Il-pakkett finanzjarju totali għall-FSE+ għall-perijodu 2021-2027 ser ikun EUR [87 300] miljun, li minnhom:

- EUR [1 042] miljun għall-fergħa tal-FSE+ taħt ġestjoni diretta u indiretta;
- EUR [86 300] miljun għall-fergħa tal-FSE+ taħt ġestjoni kondiviza taħt il-mira tal-Investment għall-Impjiegi u t-Tkabbir.

Il-fergħa ta' ġestjoni kondiviza ser tibqa' taħt subintestatura flimkien mal-FEŻR u l-Fond ta' Koeżjoni.

72. B'rabta mar-rizorsi tal-FSE+ taħt ġestjoni kondiviza, kull Stat Membru għandu jalloka:
- a) tal-inqas [25]% għall-oġettivi speċifiċi għall-inklużjoni soċjali, inkluż l-integrazzjoni tal-migranti;
 - b) tal-inqas [2]% għall-oġettiv speċifiku li jindirizza l-privazzjoni materjali;
 - c) tal-inqas [10]% għal azzjonijiet immirati għaž-żgħażaġh barra mill-edukazzjoni, impjieg jew taħriġ (NEET) fil-każ li r-rata tan-NEET tkun oghla mill-medja tal-UE.

73. Fuq il-bażi tal-Erasmus+ eżistenti, il-programm il-ġdid ser jagħti opportunitajiet ta' taġlim u mobbiltà lit-tfal tal-iskola, l-apprendisti, iż-żgħażaġh, l-istudenti u l-ġhalliema. Ser jagħmel enfasi qawwija fuq l-inkluzjoni ta' persuni b'anqas opportunitajiet u ser isaħħaħ l-opportunitajiet ta' kooperazzjoni transnazzjonali għall-universitajiet u għal istituzzjonijiet ta' edukazzjoni vokazzjonali u ta' taħriġ. Erasmus+ ser ikompli jappoġġa l-kooperazzjoni fil-qasam tal-Isport.
74. Din l-Intestatura ser tipprovdi finanzjament ukoll għall-Korp Ewropew ta' Solidarjetà, il-Programm Ewropa Kreattiva kif ukoll il-Fond għall-Ġustizzja, għad-Drittijiet u għall-Valuri u l-Programm Pericles IV.

INTESTATURA 3 - RIŻORSI NATURALI U AMBJENT

75. Il-finanzjament f'din l-Intestatura jiffoka fuq il-kisba ta' valur miżjud permezz ta' politika agrikola, marittima u tas-sajd modernizzata u sostenibbli kif ukoll billi jsir progress fl-azzjoni klimatika u jiġi promoss il-ħarsien tal-ambjent u tal-bijodiversità. L-inkorporazzjoni tal-klima fil-baġit kollu u l-integrazzjoni mtejba tal-oġġettivi ambjentali jagħtu rwol ewlieni lil din l-Intestatura biex tintlaħaq il-mira ambizzjuża ta' tal-inqas 25% tan-nefqa tal-UE li tikkontribwixxi għal oġġettivi klimatiċi.
76. L-approprijazzjonijiet ta' impenn għal din l-Intestatura, li tikkonsisti mill-politika agrikola u marittima, kif ukoll l-ambjent u l-azzjoni klimatika, mhux ser jaqbuż EUR [346 582] miljun li minnhom EUR [254 247] miljun ser jiġu allokat għan-nefqa relatata mas-suq u għall-pagamenti diretti:

RIŻORSI NATURALI U AMBJENT						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnhom: Nefqa relatata mas-suq u pagamenti diretti						
X	X	X	X	X	X	X

Politika Agrikola Komuni

77. Politika Agrikola Komuni (PAK) riformata u modernizzata ser tiżgura aċċess għal ikel sikur, ta' kwalità għolja, bi prezzijiet li jintlaħqu, nutrittiv u varjat. Ser tappoġġa t-transizzjoni lejn settur agrikolu ekonomikament, ambjentalment u soċjalment sostenibbli u orjentat lejn is-suq u l-iżvilupp ta' żoni rurali haġġin. Il-PAK ser tkompli tagħti riżultati b'rabta mal-oġġettivi stabbiliti fit-Trattati u tipprovdi standard ta' għajxien ġust għall-komunità agrikola. Il-PAK ser tqis ukoll b'mod shiħ il-ħtiġijiet għall-benessri tal-annimali. Għandhom jitqiesu l-istruttura soċjali tal-agrikoltura u d-disparitajiet strutturali u naturali bejn id-diversi reġjuni agrikoli.
78. Mudell ta' implimentazzjoni ġdid li jlaqqa' flimkien iż-żewġ pilastri taħt strument uniku ta' programmazzjoni - il-Pjan Strateġiku tal-PAK - ser jiżgura li jintlaħqu l-oġġettivi komuni stabbiliti fil-livell tal-UE. Il-mudell ta' implimentazzjoni ġdid ser jagħti aktar flessibbiltà lill-Istati Membri u jikkontribwixxi għas-simplifikazzjoni. Is-sehem tan-nefqa tal-PAK li mistenni jkun iddedikat għall-azzjoni klimatika għandu jkun 40%.
79. Il-Politika Agrikola Komuni għall-perijodu 2021-2027 ser tkompli tkun ibbażata fuq l-istruttura ta' żewġ pilastri:
- a) Il-Pilastru I (miżuri tas-suq u pagamenti diretti) ser jipprovdi appoġġ dirett lill-bdiewa u l-miżuri tas-suq tal-finanzi. Ser jikkontribwixxi, b'mod partikolari permezz ta' arkitettura ambjentali ġdida, għal livell oġġla ta' ambizzjoni ambjentali u klimatika tal-Politika Agrikola Komuni. Il-miżuri fil-Pilastru I, bħal fil-perijodu ta' finanzjament attwali, ser jiġu ffinanzjati kompletament mill-baġit tal-UE.
 - b) Il-Pilastru II (Żvilupp Rurali) ser jipprovdi beni pubbliċi klimatiċi u ambjentali speċifiċi, itejjeb il-kompetittività tas-setturi tal-agrikoltura u l-forestrija, jippromwovi d-diversifikazzjoni tal-attività ekonomika u l-kwalità tal-ħajja u tax-xogħol f'żoni rurali inkluż iż-żoni b'limitazzjonijiet speċifiċi. Il-miżuri fil-Pilastru II ser jiġu kkofinanzjati mill-Istati Membri.

Pilastru I

Konvergenza Esterna

80. Il-konvergenza esterna tal-pagamenti diretti ser tkompli. L-Istati Membri kollha b'pagamenti diretti għal kull ettaru taht id-90% tal-medja tal-UE ser inaqqsu 50% tad-distakk bejn il-livell attwali medju tagħhom ta' pagamenti diretti u 90% tal-medja tal-UE f'sitt stadji ndaqs mill-2022 'il quddiem. Din il-konvergenza ser tiġi ffinanzjata b'mod proporzjonali mill-Istati Membri kollha. [L-Istati Membri kollha ser jiġu garantiti li jilhqqu livell ta' EUR [X]/ettaru f'pagamenti diretti sal-2027 abbażi ta' zona potenzjalment eliġibbli tal-2016, qabel it-tibdil minhabba l-ammont trasferit bejn iż-żewġ Pilastru tal-PAK].

Iffissar ta' limitu massimu fuq pagamenti diretti għal bdiewa fuq skala kbira

81. Ser jiġi introdott l-iffissar ta' limitu massimu fuq pagamenti diretti għal benefiċjarji kbar fil-livell ta' EUR [100 000]. Dan ser japplika biss għall-Appoġġ għall-Introjtu Bażiku għas-Sostenibbiltà (BISS). Meta japplikaw l-iffissar ta' limitu massimu, l-Istati Membri jistgħu, fuq bażi volontarja, inaqqsu l-ispejjeż kollha relatati max-xogħol mill-ammont ta' Appoġġ għall-Introjtu Bażiku għas-Sostenibbiltà għal kull benefiċjarju.

Riżerva agrikola u dixxiplina finanzjarja

82. Fil-bidu ta' kull sena, għandha tiġi stabbilita fil-Fond Agrikolu Ewropew ta' Garanzija (FAEG) riżerva maħsuba biex tagħti appoġġ lis-settur agrikolu għall-finijiet tal-ġestjoni jew l-istabbilizzazzjoni tas-suq jew fil-każ ta' kriżijiet li jolqtu l-produzzjoni jew id-distribuzzjoni agrikola ("ir-riżerva agrikola"). L-ammont tar-riżerva agrikola għandu jkun EUR [450] miljun fi prezzijiet kurrenti fil-bidu ta' kull sena tal-perijodu 2021-2027. L-ammonti mhux użati tar-riżerva għall-kriżijiet agrikoli fis-sena finanzjarja 2020 ser jiġu riportati għas-sena finanzjarja 2021 biex tinholq ir-riżerva (is-snin eżatti li għandhom jiġu sinkronizzati mal-perijodu tranżitorju tal-PAK). L-approprijazzjonijiet mhux impenjati tar-riżerva agrikola għandhom jiġu riportati biex jiffinanzjaw ir-riżerva agrikola. Fil-każ li r-riżerva tintuża, ser terġa' timtela bl-użu tad-dhul eżistenti assenjat lill-FAEG, il-margini disponibbli skont is-sottolimitu tal-FAEG jew, bħala miżura aħħarija, mill-mekkanizmu ta' dixxiplina finanzjarja.

83. Il-mekkanizmu ta' dixxiplina finanzjarja jibqa' sabiex jiżgura li jithares is-sottolimitu tal-FAEG.

Flessibbiltà bejn il-pilastri

84. L-Istati Membri jistgħu jiddeċiedu li jagħmlu disponibbli, bħala appoġġ addizzjonali:

- għall-miżuri fil-programmazzjoni tal-iżvilupp rurali ffinanzjati fil-qafas tal-FAEŻR fis-snin finanzjarji 2022-2027, sa 15% tal-limiti massimi nazzjonali annwali tagħhom li jinsabu fl-Anness IV wara t-tnaqqis tal-allokazzjonijiet għall-qoton li jinsabu fl-Anness VI għas-snin kalendarji 2021 sa 2026 tar-Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi. B'risultat ta' dan, l-ammont korrispondenti mhux ser jibqa' disponibbli għall-ġoti ta' pagamenti diretti. Il-limitu jista' jikber bi 15-il punt perċentwali dment li l-Istati Membri jużaw iż-żieda korrispondenti għal interventi ffinanzjati mill-FAEŻR li jindirizzaw objettivi speċifiċi marbutin mal-ambjent u l-klima u b'2 punti perċentwali dment li l-Istati Membri jużaw iż-żieda korrispondenti għal interventi ffinanzjati mill-FAEŻR biex jiġu appoġġati bdiewa żgħażaġh.
- sa 15% tal-allokazzjoni tal-Istat Membru għall-FAEŻR fis-snin finanzjarji 2022-2027 għall-allokazzjoni tal-Istat Membru għall-pagamenti diretti kif imnizzla fl-Anness IV tar-Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi għas-snin kalendarji 2021 sal-2026. Risultat ta' dan, l-ammont korrispondenti mhux ser jibqa' disponibbli għal appoġġ fil-qafas tal-iżvilupp rurali.

Pilastru II

Distribuzzjoni tal-appoġġ għall-iżvilupp rurali

85. L-allokazzjoni għall-FAEŻR għall-perijodu 2021-2027 hija EUR [80 037] miljun li minnhom 0.25 % ser jintużaw għall-assistenza teknika tal-Kummissjoni.

Prefinanzjament tal-iżvilupp rurali

86. Ghandu jithallas prefinanzjament inizjali f'pagamenti parzjali kif ġej:

- a. fl-2021*: 1% tal-ammont tal-appoġġ mill-FAEŻR għat-tul ta' żmien kollu tal-Pjan Strategiku tal-PAK;
- b. fl-2022*: 1% tal-ammont tal-appoġġ mill-FAEŻR għat-tul ta' żmien kollu tal-Pjan Strategiku tal-PAK;
- c. fl-2023*: 1% tal-ammont tal-appoġġ mill-FAEŻR għat-tul ta' żmien kollu tal-Pjan Strategiku tal-PAK.

* (Is-snin eżatti li għandhom jiġu sinkronizzati mal-perijodu tranżitorju tal-PAK).

Rati ta' kofinanzjament għall-appoġġ għall-iżvilupp rurali

87. Ir-rata ta' kontribuzzjoni massima tal-FAEŻR, li għandha tiġi stabbilita fil-Pjanijiet Strategici tal-PAK, għandha tkun:

- a. 70% tan-nefqa pubblika eliġibbli fir-regjuni ultraperiferiċi u fil-gżejjer żgħar tal-Eġew skont it-tifsira tar-Regolament (UE) Nru 229/2013;
- b. 70% tan-nefqa pubblika eliġibbli fir-regjuni anqas żviluppati;
- c. 55% tan-nefqa pubblika eliġibbli fir-regjuni fi transizzjoni;
- d. 65% tan-nefqa eliġibbli għal pagamenti għal limitazzjonijiet naturali jew limitazzjonijiet oħrajn speċifiċi għaż-żoni;
- e. 43% tan-nefqa pubblika eliġibbli fir-regjuni l-oħrajn.

Ir-rata ta' kontribuzzjoni minima tal-FAEŻR għandha tkun ta' 20%. Għandha tapplika rata ta' kofinanzjament oghla ta' 80% għal impenji ambjentali, klimatiċi u impenji oħrajn ta' ġestjoni; għal żvantaġġi speċifiċi għaż-żoni li jirriżultaw minn ċerti rekwiżiti obbligatorji; għal investimenti mhux produttivi; għal appoġġ għas-Shubija Ewropea għall-Innovazzjoni u għal LEADER. Japplika kofinanzjament ta' 100 % għall-fondi trasferiti lill-FAEŻR.

Regoli ta' dizimpenn

88. Il-Kummissjoni għandha awtomatikament tagħmel dizimpenn ta' kwalunkwe porzjon ta' impenn baġitarju għal interventi fl-iżvilupp rurali fi Pjan Strategiku tal-PAK li ma jkunx intuża għall-prefinanzjament jew biex isiru pagamenti interim b'rabta ma' nefqa li tkun saret sal-31 ta' Diċembru tat-tieni sena wara dik tal-impenn baġitarju.

o

o o

89. Il-finanzjament taħt din l-Intestatura ser jappoġġa wkoll il-Fond Ewropew għall-Affarijiet Marittimi u s-Sajd, li għandu fil-mira l-finanzjament għall-Politika Komuni tas-Sajd (PKS), il-politika marittima tal-Unjoni u l-impenji internazzjonali tal-Unjoni fil-qasam tal-governanza tal-oċeani, partikolarment fil-kuntest tal-Agenda 2030 għall-Iżvilupp Sostenibbli. Għaldaqstant ser jappoġġa s-sajd u l-akkwakultura sostenibbli u l-konservazzjoni tar-riżorsi bijoloġiċi tal-baħar, kif ukoll il-komunitajiet lokali li jiddependu minnhom.
90. L-Intestatura ser tkompli tiffinanzja l-programm għall-ambjent u l-azzjoni klimatika, LIFE, li ser jagħti appoġġ addizzjonali għall-konservazzjoni tal-bijodiversità, inkluż Natura 2000, u għat-trasformazzjoni tal-Unjoni f'soċjetà nadifa, ċirkolari, effiċjenti fl-enerġija, b'livell baxx ta' emissjonijiet ta' karbonju u reżiljenti għall-klima.

INTESTATURA 4 - MIGRAZZJONI U ĠESTJONI TAL-FRUNTIERI

91. Din l-Intestatura tiffinanzja miżuri marbutin mal-ġestjoni tal-fruntieri esterni, il-migrazzjoni u l-asil, u b'hekk tagħti kontribut għat-twettiq tal-aġenda ta' Bratislava u ta' Ruma. L-azzjoni koordinata fil-livell tal-UE tagħti valur miżjud sinifikanti tal-UE peress li l-kontroll effettiv tal-fruntieri esterni huwa prerekwiżit biex tiġi żgurata ġestjoni aktar effiċjenti tal-migrazzjoni u livell għoli ta' sigurtà interna filwaqt li jithares il-prinċipju tal-moviment liberu ta' persuni u oġġetti fi hdan l-Unjoni. Il-Programmi taħt din l-Intestatura ser jgħinu lill-Unjoni Ewropea u l-Istati Membri tagħha jwettqu approċċ komprensiv għall-migrazzjoni b'mod effettiv.
92. L-approprijazzjonijiet ta' impenn għal din l-Intestatura mhumix ser jaqbu EUR [23 389] miljun:

MIGRAZZJONI U ĠESTJONI TAL-FRUNTIERI						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

Migrazzjoni

93. Il-Fond għall-Asil u l-Migrazzjoni ser jappoġġa l-hidma tal-Istati Membri biex jagħtu akkoljenza lill-persuni li jfittxu asil u biex jipprovdu miżuri ta' integrazzjoni. Ser jappoġġa wkoll l-iżvilupp ta' politika komuni dwar l-asil u l-migrazzjoni u jiffaċilita l-ġestjoni effettiva tal-migrazzjoni esterna, inkluż ritorni u kooperazzjoni msahha ma' pajjiżi terzi. Ser jiġi żgurati sinerġiji mal-politika ta' koeżjoni, li tappoġġa l-integrazzjoni soċjoekonomika, mal-politika esterna, li tindirizza d-dimensjoni esterna, inkluż il-kawżi fundamentali tal-migrazzjoni, u permezz ta' kooperazzjoni ma' pajjiżi terzi dwar il-ġestjoni tal-migrazzjoni u s-sigurtà.

94. L-allokazzjoni għall-Fond għall-Asil u l-Migrazzjoni għall-perijodu 2021-2027 hija EUR [9 205] miljun u għandha tintuża kif ġej:

- (a) EUR [5 523] miljun ser jiġu allokati għall-programmi nazzjonali implimentati taħt ġestjoni kondiviza;
- (b) EUR [3 682] miljun ser jiġu allokati għall-faċilità tematika.

Il-faċilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna.

L-allokazzjonijiet lill-Istati Membri ser ikunu msejsin fuq kriterji oġgettivi marbutin mal-asil, il-migrazzjoni legali u l-integrazzjoni u l-ġlieda kontra l-migrazzjoni irregolari inkluż ir-ritorni u ser jiġu aġġornati fl-2024 b'effett mill-2025 fuq il-bażi tad-data statistika l-aktar reċenti li tkun disponibbli.

Ġestjoni tal-Fruntieri

95. Il-Fond għall-Ġestjoni Integrata tal-Fruntieri ser jagħti appoġġ għar-responsabbiltà kondiviza biex il-fruntieri esterni jinżammu siguri filwaqt li jiġihares il-moviment liberu tal-persuni fi hdan l-Unjoni, u ser jiffaċilita l-kummerċ legittimu, u b'hekk jagħti kontribut għal unjoni doganali sigura u effiċjenti. Ser tiġi żgurata sinerġija mal-istrumenti ta' politika esterna, sabiex jingħata kontribut għall-ħarsien tal-fruntieri u l-ġestjoni tal-migrazzjoni esterna permezz ta' kooperazzjoni ma' pajjiżi terzi.

96. L-allokazzjoni għall-Fond għall-Ġestjoni Integrata tal-Fruntieri għall-perijodu 2021-2027 hija ta' EUR [5 505] miljun, u għandha tintuża kif ġej:

- (a) EUR [893] miljun għall-istrument għall-appoġġ finanzjarju għat-tagħmir ta' kontroll doganali;
- (b) EUR [4 612] miljun għall-istrument għall-appoġġ finanzjarju għall-ġestjoni tal-fruntieri u l-viża, li minnhom:
 - EUR [3 228] miljun ser jiġu allokati għall-programmi nazzjonali taħt ġestjoni kondiviza, li minnhom EUR [139] miljun għall-Iskema ta' Tranzitu Speċjali;
 - EUR [1 384] miljun ser jiġu allokati għall-faċilità tematika.

Il-faċilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna.

L-allokazzjonijiet lill-Istati Membri taħt (b) ser ikunu msejsin fuq kriterji oġġettivi marbutin mal-fruntieri esterni fuq l-art, il-fruntieri esterni fuq il-baħar, l-ajruporti u l-uffiċċji konsulari u ser jiġu aġġornati fl-2024 b'effett mill-2025 fuq il-bażi tad-data statistika l-aktar reċenti disponibbli għal dawn il-kriterji.

97. Dawn il-miżuri ser jiġu kkomplementati minn Aġenzija Ewropea għall-Gwardja tal-Fruntiera u tal-Kosta (EBCGA) imsaħħa, b'pakkett totali ta' EUR [6 148] miljun.

INTESTATURA 5 - SIGURTÀ U DIFIŻA

98. L-azzjonijiet taht din l-Intestatura jikkostitwixxu programmi mmirati lejn is-sigurtà u d-difiża fejn il-kooperazzjoni fil-livell tal-Unjoni toffri valur miżjud għoli, li jirriflettu s-sitwazzjoni ġeopolitika mibdula u l-prijoritajiet politiċi ġodda tal-UE. Dan jinkludi azzjonijiet marbutin mas-sigurtà interna, rispons għall-kriżijiet u d-dekummissjonar nukleari kif ukoll azzjonijiet fil-qasam tad-difiża.
99. Il-livell ta' impenji għal din l-Intestatura mhux ser jeċċedi EUR [14 691] miljun:

INTESTATURA 5 - SIGURTÀ U DIFIŻA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

Sigurtà

100. Il-finanzjament minn din l-Intestatura ser jappoġġa l-Fond għas-Sigurtà Interna, li ser jikkontribwixxi biex jiġi żgurat livell għoli ta' sigurtà fl-Unjoni b'mod partikolari billi jipprevjeni u jindirizza t-terroriżmu u r-radikalizzazzjoni, il-kriminalità serja u organizzata u ċ-ċiberkriminalità kif ukoll billi jgħin u jhares lill-vittmi tal-kriminalità. Ser jiffinanzja wkoll azzjonijiet iddedikati għall-ġestjoni tal-migrazzjoni esterna b'rabta mal-ġlieda kontra l-migrazzjoni illegali u t-traffikar tal-bnedmin.
101. L-allokazzjoni għall-Fond għas-Sigurtà Interna għall-perijodu 2021-2027 hija ta' EUR [1 705] miljun, u għandha tintuża kif ġej:
- (a) EUR [1 194] miljun ser jiġu allokati għall-programmi nazzjonali implimentati taht ġestjoni kondiviza;
 - (b) EUR [511] miljun ser jiġu allokati għall-faċilità tematika.

Il-faċilità tematika tinkludi komponent dedikat u sinifikanti għal azzjonijiet imfassla apposta biex tiġi indirizzata l-migrazzjoni esterna.

102. Sabiex tiġi appoġġata s-sikurezza nukleari fl-Ewropa, ser jingħata appoġġ speċifiku għad-dekummissjonar tal-impjanti tal-enerġija nukleari li ġejjin:

- EUR [490] miljun għal Ignalina fil-Litwanja għall-perijodu 2021 - 2027;
- EUR [50] miljun għal Bohunice fis-Slovakkja għall-perijodu 2021 - 2025 b'rata ta' kontribuzzjoni massima tal-UE ta' 50%;
- EUR [57] miljun għal Kozloduy fil-Bulgarija għall-perijodu 2021 - 2027 b'rata ta' kontribuzzjoni massima tal-UE ta' 50%.

Barra minn hekk, ser jiġu pprovduti EUR [448] miljun għad-dekummissjonar tal-installazzjonijiet tal-UE stess.

Difiża

103. Il-finanzjament minn din l-Intestatura ser jinkludi wkoll kontribuzzjoni finanzjarja ta' EUR [6 014] miljun għall-Fond Ewropew għad-Difiża (EDF) li għandu l-għan li jrawwem il-kompetittività, l-effiċjenza u l-kapaċità ta' innovazzjoni tal-bażi industrijali u teknoloġika tad-difiża Ewropea li tappoġġa azzjonijiet kollaborattivi u kooperazzjoni transkonfinali madwar l-Unjoni, f'kull stadju taċ-ċiklu industrijali tal-prodotti u t-teknoloġiji tad-difiża. It-tfassil tal-programm ser jiżgura l-partecipazzjoni ta' industriji tad-difiża ta' kull daqs, inklużi l-SMEs u l-kumpanniji b'kapitalizzazzjoni medja, madwar l-Unjoni, biex b'hekk jissahħu u jittjiebu l-ktajjen tal-provvista u tal-valur fil-qasam tad-difiża. Għandu jagħti kontribut għall-awtonomija strategika tal-Unjoni Ewropea u l-kapaċità tagħha li taħdem ma' shab strateġiċi u tappoġġa proġetti konsistenti mal-prijoritajiet ta' kapaċitajiet tad-difiża miftiehma b'mod komuni mill-Istati Membri, inkluż fil-qafas tal-Politika Estera u ta' Sigurtà Komuni u b'mod partikolari fil-kuntest tal-Pjan ta' Żvilupp tal-Kapaċitajiet.

104. Ser tingħata kontribuzzjoni finanzjarja ta' EUR [2 500] miljun lill-Faċilità Nikkollegaw l-Ewropa biex tadatta n-netwerks TEN-T għall-htigijiet tal-mobbiltà militari.

INTESTATURA 6 - IL-VIČINAT U D-DINJA

105. Din l-Intestatura tiffinanzja l-azzjoni esterna tal-Unjoni u l-assistenza għal pajjizi li qed ihejju għall-adeżjoni mal-Unjoni. Koordinazzjoni aktar b'saħħitha bejn il-politika esterna u dik interna ser tiżgura l-implimentazzjoni xierqa tal-Aġenda 2030 għall-Iżvilupp Sostenibbli, il-Ftehim ta' Pariġi dwar il-Klima, l-Istrateġija Globali tal-UE, il-Kunsens Ewropew għall-Iżvilupp, il-Politika Ewropea tal-Viċinat, kif ukoll id-dimensjoni esterna tal-migrazzjoni, inkluż il-Qafas ta' Shubija ma' pajjizi terzi dwar il-migrazzjoni. Politika esterna modernizzata ser turi l-valur miżjud tal-UE billi żżid l-effettività u l-viżibbiltà u billi l-Unjoni tkun attrezzata aħjar biex taħdem għall-miri u l-valuri tagħha globalment, f'koordinazzjoni b'saħħitha mal-Istati Membri.
106. In-nefqa għall-Afrika Sub-Saħarjana, il-Karibew u l-Paċifiku li bħalissa tiġi ffinanzjata mill-Fond Ewropew għall-Iżvilupp ser tiġi integrata f'din l-Intestatura.
107. L-appropriazzjonijiet ta' impenn għal din l-Intestatura mhumiex ser jaqbżu EUR [103 217] miljun:

IL-VIČINAT U D-DINJA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X

Azzjoni esterna

108. Sabiex jizdiedu l-koerenza, it-trasparenza, il-flessibbiltà u l-effettività tal-kooperazzjoni esterna tal-UE, il-biċċa l-kbira tal-istrumenti eżistenti ser jingħaqdu fi Strument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali b'pakkett finanzjarju totali ta' EUR [75 492] miljun, li minnhom:
- (i) Programmi ġeografiċi: EUR [57 374] miljun, li minnhom tal-inqas EUR [18 360] miljun għall-Viċinat, filwaqt li jinżamm bilanċ ġeografiku adegwat, u tal-inqas EUR [26 966] miljun għall-Afrika Sub-Saħarjana.
 - (ii) EUR [6 039] miljun għal programmi tematiċi;
 - (iii) EUR [3 020] miljun għal azzjonijiet ta' rispons rapidu;
 - (iv) EUR [9 059] miljun għar-riżerva għall-isfidi u l-prijoritajiet emergenti biex jiġu indirizzati ċirkostanzi mhux previsti, htigijiet godda jew sfidi emergenti, bħal sitwazzjonijiet ta' kriżi jew ta' wara kriżi jew pressjoni migratorja, jew biex jiġu promossi inizjattivi jew prioritajiet godda mmexxija mill-Unjoni jew fuq livell internazzjonali.
109. [Appropriazzjonijiet ta' impenn u ta' pagament mhux użati taht dan l-istrument jistgħu jiġu riportati għas-sena finanzjarja ta' wara. Appropriazzjonijiet diżimpenjati mhux ser jerġgħu jsiru disponibbli.]
110. L-allokazzjoni għall-Istrument għall-Għajnuna Umanitarja, li jagħti assistenza tal-UE biex jiġu salvati u ppreservati haġġiet, tiġi pprevenuta t-tbatija umana, jitharsu l-popolazzjonijiet milqutin minn diżastri naturali jew kriżijiet maħluqa mill-bniedem, ser tkun ta' EUR [9 760] miljun.
111. L-azzjoni esterna ser tiffinanzja wkoll kontribuzzjoni finanzjarja ta' EUR [2 819] miljun għall-Politika Estera u ta' Sigurtà Komuni u l-Pajjiżi u Territorji Extra-Ewropej, fosthom Greenland.

Assistenza ta' qabel l-adeżjoni

112. L-allokazzjoni għall-Istrument għall-Assistenza ta' Qabel l-Adeżjoni, li jappoġġa l-benefiċjarji fuq triqithom biex jissodisfaw il-kriterji tal-adeżjoni, ser tkun ta' EUR [11 365] miljun.

Il-Faċilità Ewropea għall-Paċi

113. Ser tiġi stabbilita Faċilità Ewropea għall-Paċi bħala strument barra l-baġit biex jiġu ffinanzjati azzjonijiet fil-qasam tas-sigurtà u d-difiża li l-Kunsill jista' jiddeċiedi, u li tiegħu post il-Faċilità għall-Paċi fl-Afrika u l-mekkanizmu Athena attwali. Il-limitu massimu finanzjarju għall-Faċilità għall-perijodu 2021-2027 ser ikun ta' EUR [4 500] miljun u ser jiġi ffinanzjat bħala punt barra l-baġit barra mill-QFP permezz ta' kontribuzzjonijiet mill-Istati Membri bbażati fuq skema ta' distribuzzjoni tad-DNG.

INTESTATURA 7 - AMMINISTRAZZJONI PUBBLIKA EWROPEA

114. Amministrazzjoni Pubblika Ewropea ferm professjonali, irreklutata fuq il-bażi ġeografika l-aktar wiesgħa possibbli, taqdi rwol kruċjali fl-appoġġ tal-Unjoni lejn it-twertiq tal-prijoritajiet tagħha u timplimenta politiki u programmi fl-interess Ewropew komuni. Fl-istess waqt, filwaqt li jittakkru l-isforzi preċedenti ta' riforma u daww li għaddejjin bħalissa, iċ-ċittadini Ewropej jistennu li kull amministrazzjoni pubblika u l-persunal tagħha jaħdmu bl-aktar mod effiċjenti possibbli. Fil-kuntest ta' Unjoni futura ta' 27 Stat Membru jeħtieġ li dawn ir-riformi kontinwament jiġu kkonsolidati u li l-effiċjenza u l-effettività tal-Amministrazzjoni Pubblika Ewropea jittejbu b'mod kostanti.
115. L-appropriazzjonijiet ta' impenn għal din l-Intestatura, li tikkonsisti min-nefqa amministrattiva tal-istituzzjonijiet u l-iskejjel u l-pensjonijiet Ewropej, mhumiex ser jaqbu EUR [73 602] miljun:

AMMINISTRAZZJONI PUBBLIKA EWROPEA						
(EUR miljun, prezzijiet tal-2018)						
2021	2022	2023	2024	2025	2026	2027
X	X	X	X	X	X	X
li minnhom: nefqa amministrattiva tal-istituzzjonijiet						
X	X	X	X	X	X	X

Il-limiti massimi ser jiġu ffissati b'tali mod li jiġu evitati margini eċċessivi u li jiġu riflessi l-aġġustamenti mistennija għas-salarji, il-progress tal-karrieri, l-ispejjeż tal-pensjonijiet u suppożizzjonijiet rilevanti oħra.

116. In-nefqa fuq l-appoġġ tal-programm għandha tkompli tkun marbuta man-nefqa operazzjonali fi hdan il-pakketti tal-programmi jew il-qasam ta' politika rispettiv skont il-prattika attwali u tal-passat. Biex jizdiedu t-trasparenza u l-kontroll, in-nefqa amministrattiva u ta' appoġġ għall-programmi għandha tiġi ssorveljata u rappurtata fl-Intestaturi kollha regolarment u b'mod komprensiv. Fil-kuntest ta' Unjoni futura ta' 27 Stat Membru, l-istituzzjonijiet kollha tal-UE għandhom jadottaw approċċ komprensiv u mmirat fir-rigward tan-numru ta' persunal.
117. L-istituzzjonijiet, il-korpi u l-aġenziji kollha tal-UE u l-amministrazzjonijiet tagħhom għandhom iwettqu eżami analitiku regolari tal-persunal li jiżgura li r-riżorsi tal-persunal [fil-livell attwali] qed jintużaw bl-aħjar mod possibbli u għandhom ikomplu jippruvaw iżidu l-effiċjenza fin-nefqa mhux marbuta mas-salarji, inkluż billi japprofondixxu l-kooperazzjoni interistituzzjonali, bħal fil-qasam tal-IT, tal-akkwist u tal-bini, u billi jiffriżaw in-nefqa mhux marbuta mas-salarji.
118. Filwaqt li jiġi rikonoxxut li l-pakkett ta' riforma tar-Regolamenti tal-Persunal tal-2013 fih dispozizzjonijiet ċari u preċiżi, ir-rappurtar u l-evalwazzjoni meħtieġa tar-riforma attwali għandhom iservu ta' bażi għal kwalunkwe reviżjoni sussegwenti possibbli tar-Regolamenti tal-Persunal. Il-Kummissjoni mistiedna biex fl-evalwazzjoni u l-proposti sussegwenti possibbli tagħha tindirizza kwistjonijiet bħall-progress tal-karrieri, id-daqs u t-tul ta' żmien tal-allowances, l-adegwatezza tas-sistema tat-taxxa, l-imposta ta' solidarjetà kif ukoll is-sostenibbiltà tas-sistema tal-pensjonijiet.
119. Biex ikompli jiġi kkontrollat u gestit l-infiq amministrattiv, iż-żidiet u l-miżuri ta' effiċjenza applikati f'amministrazzjonijiet komparabbli jistgħu jservu bħala punt ta' referenza.

o

o o

Flessibilità: Strumenti Speċjali Tematiċi

120. Il-flessibilità ser tiġi pprovduta ukoll permezz ta' strumenti speċjali tematiċi dedikati li jipprovdu mezzi finanzjarji addizzjonali li jirrispondu għal avvenimenti speċifiċi mhux previsti; hija n-natura ta' dawn l-istrumenti li jintużaw biss f'każ ta' bżonn, u għalhekk għandhom jiġu definiti kriterji ċari għall-mobilizzazzjoni tagħhom. Fl-ispirtu tal-għan generali biex tiġi kkonsolidata u razzjonalizzata n-nefqa tal-UE, id-duplikazzjoni kemm bejn dawn l-istrumenti kif ukoll ma' programmi ta' nfiq għandha tiġi evitata u tiġi esplorata aktar sinerġija. Ir-regoli kumplessi għall-allokazzjoni mill-ġdid ta' ammonti bejn l-istrumenti u r-riport ta' ammonti mhux użati għas-snin ta' wara għandhom jiġu ssimplifikati u armonizzati.
121. Il-Fond Ewropew ta' Aġġustament għall-Globalizzazzjoni, strument ta' solidarjetà u ta' għajjnuna ta' emerġenza li joffri assistenza ta' darba biex jgħin lill-haddiema li jitilfu l-impjieġ tagħhom minhabba avvenimenti ta' ristrutturar marbutin mal-globalizzazzjoni inkluż dawk minhabba l-awtomatizzazzjoni u d-digitalizzazzjoni ma għandux jaqbeż l-ammont annwali massimu ta' EUR [186] miljun (prezzijiet tal-2018). [L-ammonti ser jiġu mobilizzati lil hinn mil-limiti massimi tal-QFP għal impenji [u pagamenti]].
122. Ir-Riżerva ta' Solidarjetà u Għajjnuna ta' Emerġenza (SEAR) l-ġdida għandha tiegħu post il-fond ta' solidarjetà tal-Unjoni Ewropea (FSUE) attwali u r-riżerva ta' għajjnuna f'emerġenza (EAR) attwali. Din tista' tintuża bħala rispons għal sitwazzjonijiet ta' emerġenza li jirriżultaw minn diżastri naturali kbar fl-Istati Membri u pajjiżi ta' adeżjoni taħt il-FSUE, u għal rispons rapidu għal htigijiet ta' emerġenza speċifiċi fl-UE jew f'pajjiżi terzi wara avvenimenti li ma setgħux ikunu previsti, b'mod partikolari rispons ta' emerġenza u kriżijiet umanitarji. Għandhom jiġu definiti kriterji u modalitajiet ċari għall-użu tagħha.
- L-ammont annwali tar-Riżerva huwa ffissat għal EUR [920] miljun (prezzijiet tal-2018). Id-deċizzjoni dwar it-trasferimenti li tippermetti li din tiġi mobilizzata għandha tittiehed mill-Parlament Ewropew u mill-Kunsill fuq proposta mill-Kummissjoni. Ir-Riżerva għandha tiddaħhal bħala dispożizzjoni fil-baġit generali tal-Unjoni. L-ammont annwali jista' jintuża sas-sena $n + 1$. L-ammont li jirriżulta mis-sena [preċedenti] għandu jintuża l-ewwel.
- [L-ammonti ser jiġu mobilizzati lil hinn mil-limiti massimi tal-QFP għal impenji [u pagamenti].]

Sal-1 ta' Ottubru ta' kull sena, mill-inqas kwart mill-ammont annwali għas-sena n għandu jibqa' disponibbli biex ikopri htigijiet li jitfaċċaw sa tmiem dik is-sena. Sa mill-1 ta' Ottubru, il-parti li tiffdal mill-ammont disponibbli tista' tigi mobilizzata għal operazzjonijiet interni jew esterni sabiex jiġu koperti htigijiet li jitfaċċaw sa tmiem dik is-sena.

Flessibilità: Strumenti Speċjali Mhux Tematiċi

123. Il-Margini Globali għall-Impenji (GMC), il-Margini Globali għall-Pagamenti (GMP) u l-Margini ta' Kontingenza (CM) ser jiġu sostitwiti minn Strument ta' Margini Uniku (SMI). Dan l-istrument ser ikun jista' juża l-impenji u/jew pagamenti billi jirreferi għal:

- Fl-ewwel każ, il-margnijiet ta' waħda jew iktar mill-Intestaturi tal-QFP li jkunu għandhom disponibbli taħt il-limiti massimi tal-QFP mis-snin finanzjarji preċedenti sa mis-sena 2021, li għandhom isiru disponibbli fis-snin 2021-2027 u li għandhom jpaċu b'mod shih mal-margnijiet tas-snin finanzjarji preċedenti rispettivi.
- Unikament jekk l-ammonti disponibbli skont l-ewwel inċiż, jekk ikun hemm, ikunu insuffiċjenti, ammont addizzjonali li għandu jpaċi b'mod shih mal-margnijiet għal snin finanzjarji attwali jew futuri. L-ammonti hekk ikkumpensati ma għandhomx jiġu mobilizzati aktar fil-kuntest tal-QFP.

Bl-eċċezzjoni tal-margnijiet ta' pagament imsemmija fl-ewwel inċiż, l-ammonti jistgħu jiġu mmobilizzati lil hinn mil-limiti massimi annwali rispettivi fir-rigward ta' baġit emendatorju jew annwali sabiex jippermettu l-finanzjament ta' nefqa speċifika mhux prevista li ma setgħetx tigi ffinanzjata fil-limiti massimi disponibbli. Għall-margini ta' pagament imsemmija fl-ewwel inċiż, il-Kummissjoni għandha taġġusta 'l fuq il-limitu massimu ta' pagament għas-snin 2022-2027 b'ammonti ekwivalenti għad-differenza bejn il-pagamenti eżegwiti u l-limitu massimu ta' pagament tal-QFP tas-sena n-1 bhala parti mill-aġġustament tekniku annwali tal-qafas finanzjarju.

L-ammont annwali totali mmobilizzat għal dan l-istrument fir-rigward ta' baġit emendatorju jew annwali ma għandux jaqbeż [0.04]% tad-DNG tal-UE f'impenji u [0.03]% tad-DNG tal-UE f'pagamenti, u għandu jkun konsistenti mal-limitu massimu tar-riżorsi proprji.

Barra minn hekk, l-aġġustament annwali 'l fuq tal-limitu massimu ta' pagament ma għandux jaqbeż l-ammonti li ġejjin (fi prezzijiet tal-2018) għas-snin 2025-2027 meta mqabbel mal-limitu massimu tal-pagament originali tas-snin rilevanti:

2025 – EUR [8 000] miljun

2026 – EUR [13 000] miljun

2027 – EUR [15 000] miljun

[Sabiex jiġi evitat l-eżawriment tal-marġnijiet futuri kollha permezz tal-mobilizzazzjoni tal-Istrument ta' Margini Uniku, sas-sena [2025] il-mobilizzazzjonijiet li jagħmlu użu mill-marġnijiet futuri ma jistgħux jużaw aktar minn [żewġ terzi] tal-marġnijiet disponibbli għal kull waħda mis-snin [2025, 2026 u 2027] għal impenji u pagamenti rispettivament [kif ikkalkulati fiż-żmien tal-mobilizzazzjoni]. Sa mis-sena [2025] ma tibqax tapplika l-limitazzjoni msemmija hawn fuq.]

124. L-istrument ta' Flessibilità ser ikun strument mhux tematiku [tal-aħħar għażla] li jippermetti l-finanzjament ta' nefqa speċifika mhux prevista f'impenji u pagamenti korrispondenti li ma setgħetx tiġi ffinanzjata mod ieħor. Il-limitu annwali tal-istrument ta' Flessibilità ser ikun stabbilit għal EUR [772] miljun (prezzijiet tal-2018). L-ammont annwali jista' jintuża sas-sena n+[2]. L-ammont li jirrizulta mis-snin preċedenti għandu jintuża l-ewwel, skont iż-żmien. Kull sena, l-ammont annwali disponibbli għall-Istrument ta' Flessibilità għandu jizdied b'ammonti li skadew fis-sena preċedenti mill-[Fond Ewropew ta' Aġġustament għall-Globalizzazzjoni] u r-Riżerva ta' Solidarjetà u Għajnuna ta' Emergenza.

[L-ammonti ser jiġu mobilizzati lil hinn mil-limiti massimi tal-QFP għal impenji [u pagamenti].]

125. Mhu ser ikun hemm l-ebda finanzjament għal strumenti speċjali minn dizimpenji.

o

o o

III. TAQSIMA II: DHUL

126. L-arrangamenti għar-rizorsi proprji għandhom ikunu ggwidati mill-oġettivi ġenerali ta' semplicità, trasparenza u ekwità, inkluż il-qsim ġust tal-piżijiet. L-ammont totali ta' rizorsi proprji allokati lill-baġit tal-Unjoni biex ikopri approprjazzjonijiet annwali għall-ħlasijiet ma għandux jaqbeż il-[1.25] % tat-total tad-DNG kollu tal-Istati Membri. L-ammont totali ta' approprjazzjonijiet annwali ta' impenn ma għandux jaqbeż il-[1.31]% tat-total tal-DNG kollu tal-Istati Membri. Għandu jinżamm proporzjon ordnat bejn approprjazzjonijiet ta' impenn u approprjazzjonijiet ta' pagament.
127. Is-sistema l-ġdida ta' rizorsi proprji tal-Unjoni Ewropea ser tidhol fis-seħh fl-ewwel jum tat-tieni xahar wara l-wasla tan-notifika tal-adozzjoni tagħha mill-aħħar Stat Membru. L-elementi kollha tagħha ser japplikaw b'effett retroattiv mill-1 ta' Jannar 2021.
128. Fir-rigward tar-Regolament tal-Kunsill dwar il-metodi u l-proċedura li jintużaw biex isiru disponibbli r-rizorsi proprji u dwar il-miżuri li jissodisfaw il-htigijiet fi flus kontanti, il-Kummissjoni hija mistiedna tivvaluta l-preżentazzjoni ta' proposta għar-reviżjoni tagħha sabiex tindirizza l-isfidi fir-rigward li jsiru disponibbli r-rizorsi proprji.

Riżorsi proprji tradizzjonali

129. [Is-sistema għall-ġbir ta' rizorsi proprji tradizzjonali u t-trasferiment tagħhom għall-baġit tal-UE mhijiex ser tinbidel.]

Mill-1 ta' Jannar 2021, l-Istati Membri għandhom iżommu, bħala spejjeż tal-ġbir, [10-20]% tal-ammonti miġburin minnhom[, biex b'hekk il-livell attwali ma jinbidilx].

Riż orsa proprja bbaż ata fuq il-VAT

130. Ir-riżorsa proprja attwali bbażata fuq il-VAT ser tiġi [abolita] JEW [sostitwita mill-metodu alternattiv raffinat tal-Kummissjoni minn Jannar 2019].

Riż orsi Proprja Ġ odda

131. Ser tiġi introdotta ġabra ġdida ta' Riżorsi Proprja magħmula minn sehem ta' dhul minn:
- [is-Sistema għall-Iskambju ta' Kwoti tal-Emissjonijiet b'rata ta' ġbir ta' [20]%;]
 - kontribuzzjoni nazzjonali kkalkulata fuq il-piż ta' skart mill-imballaġġ tal-plastik mhux riċiklat b'rata ta' ġbir ta' EUR [0.80] għal kull kilogramma.

[p.m. Proposti possibbli għal riż orsi proprji ġ odda, minbarra dawk proposti mill-Kummissjoni fit-2.5.2018, inkluż estensjoni possibbli tas-Sistema għall-Iskambju ta' Kwoti tal-Emissjonijiet, ser jiġ u vvalutati matul il-perijodu 2021-2027.]

Riż orsa proprja bbaż ata fuq id-DNG

132. Il-metodu ta' applikazzjoni ta' rata uniformi ta' ġbir biex jiġu determinati l-kontribuzzjonijiet tal-Istati Membri għar-riżorsa proprja eżistenti bbażata fuq id-dhul nazzjonali gross (DNG) ser jibqa' l-istess, mingħajr preġudizzju għall-punt 133.

Korrezzjonijiet

133. Is-sistema attwali tal-korrezzjonijiet tiskadi sa tmiem l-2020.

[p.m. Tnaqqis possibbli ta' somma f'daqqa 2021-2027.]